




# இயேசு விடுவிக்கிறார்

● மரம் : 38 கனி : 4 ● ஏப்ரல் - 2017

● சகோ. மோகன் சி. லாசரஸ்



## பயப்படாதே!

மரித்தேன்,

ஆனாலும் சதா காலங்களிலும்

உயிரோடிருக்கிறேன்!

(வெளி. 1:18)



# உங்கள் சகோதரனிடமிருந்து...



இயேசு கிறிஸ்துவின் இனிதான நாமத்தில், உங்களுக்கு என் அன்பின் 'ஈஸ்டர்' தின வாழ்த்துக்கள்!

மரணத்தை ஜெயித்து, உயிர்த்தெழுந்த இயேசு கிறிஸ்துவை தெய்வமாகக் கொண்ட மக்கள் பாக்கியவான்கள்! இயேசு கிறிஸ்து, சதா காலமும் உயிரோடிருக்கிறவர்! நமக்காக, அவர் சிலுவையில் பட்ட பாடுகளை நினைத்து, அவரைத் துதிக்க வேண்டும்! சாத்தானையும், மரணத்தையும் ஜெயித்து, அவர் உயிர்த்தெழுந்ததை நினைத்து, அவரைத் துதிக்க வேண்டும்!

உயிர்த்தெழுந்த இயேசு கிறிஸ்து, நமக்குக் கொடுத்துப் போன பிரதான கட்டளையை, நாம் என்றும் நினைவில் கொள்ள வேண்டும். "...உலகமெங்கும்...சர்வ சிருஷ்டிக்கும் சுவிசேஷத்தை அறிவியுங்கள்." (மாற்கு 16:15) என்று, "நம்மை நம்பி பொறுப்பைக் கொடுத்தாரே! நாம் அதை நிறைவேற்றுகிறோமா?" என்று சிந்திக்க வேண்டும்.

நீங்கள் வசிக்கிற இடங்களில், வேலை அல்லது தொழில் செய்கிற இடங்களில், உங்களுக்குத் தெரிந்தவர்களுக்கும், தெரியாதவர்களுக்கும் இயேசு கிறிஸ்துவைப் பற்றி சொல்லுங்கள். பெரிய பிரசங்கம் பண்ணத் தேவையில்லை. "இயேசு கிறிஸ்து உங்களை நேசிக்கிறார்!", 'இயேசு கிறிஸ்து உங்களுக்காக மரித்தார்!', 'நான் உங்களுக்காக இயேசு கிறிஸ்துவினிடத்தில் பிரார்த்தனை செய்கிறேன்!' என்று சொல்லுங்கள்.

கைப் பிரதிகள் (Tracts), சுவிசேஷப் புத்தகங்களை (Gospel) கொடுங்கள். **கைப் பிரதிகள், சுவிசேஷப் புத்தகங்கள் தேவை என்றால், எங்கனோடு தொடர்பு கொள்ளுங்கள்.** நாலுமாவடியிலும், நமது கிளை அலுவலகங்களிலும் இலவசமாகப் பெற்றுக் கொள்ளலாம்! **இயேசு கிறிஸ்துவுக்காக எதாவது செய்யுங்கள்.**

கர்த்தர் உங்கள் ஜெபத்தைக் கேட்டு, நம் ஊழியங்களில் மகத்தான காரியங்களைச் செய்து வருகிறார். முதன்முதலாக **மியான்மர்** (ப்ரம்) தேசத்தில் நடந்த கூட்டத்தில், திரளான ஆத்துமாக்கள் இரட்சிக்கப்பட்டார்கள்! பெரிய அற்புதங்களைச் செய்து, இயேசு கிறிஸ்து தன் மகிமையை விளங்கப் பண்ணினார்! கர்த்தரைத் **துதியுங்கள்!**

6 கோடி மக்கள் உள்ள **மியான்மர்** (ப்ரம்) தேசத்தில், சுமார் 15,000 திருச்சபைகள் இருக்கின்றன. 75% மக்கள் புத்த மதத்தைச் சார்ந்தவர்கள். சுமார் 50 ஆண்டுகள் இராணுவக் கட்டுப்பாட்டில் இருந்த அந்த தேசம், இப்போதுதான் அதிலிருந்து விடுதலை பெற்றிருக்கிறது. ஒரு கிறிஸ்தவர்தான் அந்த தேசத்தின் துணை ஜனாதிபதியாக இருக்கிறார். பாப்டிஸ்ட் மிஷனரி, **அதோணிராம் ஜட்சன்** அவர்கள், அந்த தேசத்திற்கு ஒரு மிஷனரியாக வந்து, ஊழியம் செய்தார். அதன் விளைவாக, சுமார் 5,000க்கும் அதிகமான பாப்டிஸ்ட் திருச்சபைகள் அங்கு இருக்கின்றன. மெத்தடிஸ்ட், ஆங்கிலிக்கன், அசெம்ளி ஆப் காட் திருச்சபைகள் மட்டுமல்லாது, சில தனிப்பட்ட திருச்சபைகளும் அந்த தேசத்தில் இருக்கின்றன.

அந்த தேசத்தில் ஒரு எழுப்புதல் உண்டாக இருப்பதை ஆவியானவர் உணர்த்தினார். **அந்த தேசத்திற்காக ஜெபியுங்கள்.**

ஒவ்வொரு மாதமும் **கொழும்பு பட்டணத்தில்** நடைபெற்று வரும் **திறப்பின் வாசல் ஜெபத்தை தேவன் அற்புதமாக நடத்தி வருகிறார்.**

கட்டாயமாக இந்த ஜெபத்தில் நீங்கள் கலந்து கொண்டு தேசத்திற்காக ஜெபிக்க அன்புடன் கேட்டுக் கொள்கிறேன். இலங்கை தேசத்திலே நாம் செய்து வருகிற ஊழியங்களுக்காக ஜெபித்து, கொடுத்து தாங்கி வருகிற உங்களை தேவன் அளவில்லாமல் ஆசீர்வதிக்க **ஜெபிக்கிறேன்.**

பிள்ளைகள் பரீட்சை எழுதி முடித்து விட்டார்கள். பரீட்சை நாட்களில் நம் ஜெபக் குழுவில் உங்கள் பிள்ளைகளுக்காக விசேஷமாக ஜெபித்தோம். கர்த்தர் பிள்ளைகளுக்கு பெரிய வெற்றியைத் தருவார்.

இந்த மாதம் 15ம் தேதி, **லண்டனில்** ஒரு **உபவாச ஜெபம்** ஒழுங்கு செய்யப்பட்டுள்ளது. "லண்டனில் ஒரு எழுப்புதல் உண்டாகி, அது ஐரோப்பா தேசம் முழுவதும் பரவும்." என்று ஆவியானவர் திருவுளம் பற்றியிருக்கிறார். **லண்டனில் எழுப்புதல் உண்டாக ஜெபியுங்கள்.**

**எனக்காக, நம் 'இயேசு விடுவிக்கிறார்' ஊழியங்களுக்காக ஜெபித்துக் கொள்ளுங்கள்.** நாங்களும் உங்களுக்காக ஜெபிக்கிறோம்.

கிருபை உங்களோடிருப்பதாக!

உங்கள் சகோதரன்,

*Norman CL*





# பயப்படாதே!

மரித்தேன், ஆனாலும்

## சதா காலங்களிலும் உயிரோடிருக்கிறேன்!

(வெளி. 1:18)

இயேசு கிறிஸ்து மரித்து, அடக்கம் பண்ணப்பட்டு, மூன்றாம் நாளில் உயிர்த்தெழுந்தவுடன், இந்த உலகத்திற்குச் சொல்லப்பட்ட முதல் செய்தி என்ன தெரியுமா?

**பயப்படாதிருங்கள், இயேசு உயிர்த்தெழுந்தார்! (மாற்கு 16:6).**

பரலோகத்திலிருந்து இறங்கி வந்த தேவ தூதர்கள், இந்தச் செய்தியை அறிவித்தார்கள். இயேசு கிறிஸ்து சிலுவையில் அறையப்பட்டு மரித்தவுடன், அவரைப் பின்பற்றிய சீஷர்கள் பயந்து போனார்கள்! அவரை நேசித்தவர்களும், அவரிடத்தில் அற்புதங்களைப் பெற்றவர்களும் கூட கலங்கிப் போனார்கள்!

இயேசு கிறிஸ்து, தான் உயிரோடு இருக்கும்போதே, “என்னை சிலுவையில்

அறைந்து கொலை செய்வார்கள். என்றாலும், நான் மூன்றாம் நாளில் உயிரோடு எழுந்திருப்பேன்.” என்று, தன் சீஷர்களிடத்தில் சொல்லியிருந்தார். (மத்தேயு 16:21). என்றாலும், இயேசு கிறிஸ்து சொன்ன வார்த்தையில் அவர்கள் கவனம் செலுத்தவே இல்லை. ஆகவே, இயேசு கிறிஸ்துவின்னுடைய பாடு-மரணத்தை அவர்கள் எதிர்பார்க்கவில்லை.

எனவே, இயேசு கிறிஸ்துவின் சிலுவை மரணம் அவர்களை கலங்கப் பண்ணியது! அவர்களுக்குள்ளே பயம் உண்டானது! இயேசு கிறிஸ்துவைக் கொலை செய்த மதத் தலைவர்கள், தங்களையும் “கொன்று விடுவார்களோ?” என்கிற ஒரு மரண பயம் அவர்களை வேதனைப்படுத்தியது!



“இனி மேல் நாம் என்ன செய்வோம்?” என்று, தங்கள் எதிர்காலத்தைக் குறித்த பயமும் அவர்களை வாட்டி வதைத்தது! “அதிகாரத்தில் இருக்கிறவர்கள், நமக்கு என்ன செய்வார்களோ?” என்கிற ஒரு மனுஷ பயமும் அவர்களுக்குள் இருந்தது!

முதலாவது, “இவர்களுடைய பயத்தைப் போக்க வேண்டும்.” என்று இயேசு கிறிஸ்து விரும்பினார். தேவ தூதர்கள் மூலமாக, “பயப்படாதீர்கள்!” என்று சொன்னார். மட்டுமல்ல, உயிர்த்தெழுந்த இயேசு கிறிஸ்து, அவர்களுக்கு நேரடியாகவே தரிசனமாகி, அவர்களுடைய பயத்தைப் போக்கினார். (யோவான் 20:19,20).

இன்றைக்கு, நீங்களும் ஏதோ ஒரு காரியத்திற்காக பயந்து கொண்டிருக்கலாம்! எதிர்காலத்தைக் குறித்த பயம்...! ஒரு மரண பயம்...! பொல்லாத மனிதர்களைக் குறித்த பயம்...!

உங்கள் பயம் எதுவானாலும் சரி, உங்கள் பயத்தை மாற்றத்தான், உயிர்த்தெழுந்த இயேசு கிறிஸ்து இன்றைக்கு உங்களை சந்தித்துக் கொண்டிருக்கிறார்.

“...பயப்படாதே, நான் முந்தினவரும் பிந்தினவரும், உயிருள்ளவருமாயிருக்கிறேன்; மரித்தேன், ஆனாலும், இதோ, சதாகாலங்களிலும் உயிரோடிருக்கிறேன், ஆமென்; நான் மரணத்திற்கும் பாதாளத்திற்குமுரிய திறவுகோல்களை உடையவராயிருக்கிறேன்.” (வெளி. 1:17,18) என்று உங்களுக்குத்தான் சொல்கிறார்.

“நான் உயிரோடிருக்கும்போது, நீ ஏன் பயந்து கொண்டிருக்கிறாய்?” என்று உங்களைத்தான் கேட்கிறார்.

உலகத்தையும், பிசாசையும், மரணத்தையும் ஜெயித்து, இயேசு கிறிஸ்து உயிர்த்தெழுந்திருக்கிறார்! அப்படியானால், நீங்கள் ஏதற்காக பயப்பட வேண்டும்?

சதா காலங்களிலும் உயிரோடிருக்கிறவர் இயேசு கிறிஸ்து!

என்றைக்கோ உயிரோடிருந்து மரித்துப் போய் விட்டவரல்ல இயேசு கிறிஸ்து! இன்றும் உயிரோடிருக்கிறவர் இயேசு கிறிஸ்து!

இந்த உலகத்தில் எத்தனையோ கடவுள் நம்பிக்கைகள் இருக்கின்றன. எல்லாமே, என்றைக்கோ வாழ்ந்து மரித்து, அடக்கம் பண்ணப் பட்டுப் போன மனிதர்களை தெய்வமாக

நம்புவதாகவே இருக்கிறது. மரித்துப் போன மனிதன், எப்படி தெய்வமாக முடியும்?

கொஞ்சம் சிந்தித்தாலே காரியம் விளங்கி விடும். “நாங்கள் தெய்வமாக வணங்குகிறவரின் ‘பல்’ இந்தக் கோவிலில் இருக்கிறது! நாங்கள் தெய்வ வழிபாடு செய்கிறவரின் ‘தலை மயிர்’ இங்கு இருக்கிறது!” என்று சொல்லி, பக்தியாக வணங்குகிறவர்கள், கொஞ்சம் சிந்தித்துப் பாருங்கள்.

“பல்லும், தலை மயிரும் பாதுகாக்கப்படுகிறது!” என்றால், “அந்த மனிதர் மரித்துப் போய் விட்டார்!” என்றுதானே அர்த்தம்!

ஆனால், இயேசு கிறிஸ்துவின் பல்லையும், எலும்பையும் எங்கும் பாதுகாக்கவில்லை. காரணம், அவர் மரித்தும், மரணத்தை ஜெயித்து உயிர்த்தெழுந்து விட்டார்! சதா காலமும் உயிரோடிருக்கிறார்!

“ராஜாவாக ஆட்சி செய்தான், நல்லவனாக இருந்தான், நன்மைகள் செய்தான், ஒருநாள் மரித்து விட்டான், அவனை அடக்கம் செய்து விட்டார்கள். என்றாலும், அவன் செய்த நன்மைகளை நினைத்து, அவனை தெய்வமாக்கி

விட்டார்கள்! அதோடுசுட கற்பனைக் கதைகளையும் சேர்த்து, “இது பாரம்பரியம்! இது எங்கள் நம்பிக்கை!” என்று சொல்லி, செத்துப் போன மனிதனை தெய்வமாக்கி விட்டார்கள்!

“கிராமத்திலே ஒரு வைத்தியனாக இருந்தான். ‘பாம்பு கடி’, ‘தேள் கடி’ என்றால், அவனிடத்தில் கொண்டு வருவார்கள். வேப்பிலையை வைத்து ‘பார்வை’ பார்ப்பான்.

விஷம் முறிந்து சுகம் கிடைத்தது.” என்று நம்பினார்கள். ஒருநாள் அவன் மரித்துப் போய் விட்டான். அவனை அடக்கம் பண்ணினார்கள். அவனுடைய கல்லறையின் மண்ணை எடுத்துப் பூசினாலே சுகம் உண்டாகிறது.” என்று செய்தி பரவியது. அவனை தெய்வமாக்கி, விழா கொண்டாட ஆரம்பித்தார்கள். மரித்து போன மனிதன் தெய்வமாக்கப்பட்டான்!

இப்படித்தான் இந்த உலகத்தில், ஆயிரக்கணக்கான மனுஷ தெய்வங்கள் உருவாக்கப்பட்டன. இல்லாத ஒன்றை கற்பனையாகக் காட்சிப் படுத்தி, பொய்யான தெய்வங்களை உண்டாக்கி, “இது எங்கள்





நம்பிக்கை! ஜதீகம்! பாரம்பரியம்!” என்று மனிதர்களை தவறான நம்பிக்கையில் சிக்க வைத்து, சாபுத்திற்குள்ளாக்ுவதுதான் சாத்தானின் தந்திரம். காரணம், அவன் பொய்யானும், பொய்க்குப் பிதாவுமாக இருக்கிறான். (யோவான் 8:44).

இன்றைக்கும், தங்களை தெய்வமாகக் காட்டிக் கொள்கிற “போலி தெய்வங்கள்” லட்சக்கணக்காக இருக்கின்றன. “மனிதன் தெய்வமாகி விடலாம்!” என்று, தவறான நம்பிக்கையை ஜனங்கள் மத்தியில் போதித்து, பணம் சம்பாதிக்கிற போலிச் சாமியார்கள் இந்தியாவில் இன்றைக்கு ஏராளம்!

சில போலியான அற்புதங்களையும், அதிசயங்களையும் செய்து, தங்களையே கடவுளாகக் காண்பித்து, தங்களை மக்கள் வணங்கும்படியாகச் செய்கிற சாத்தானின் தூதர்கள் இன்றைக்கு இந்த உலகத்தில் பெருகிக் கொண்டிருக்கிறார்கள்.

“கடவுள்தானே அற்புத-அடையாளங்களைச் செய்ய முடியும்! அப்படியானால், இவர்கள் கடவுள்தானே!” என்று சொல்லி, மனிதர்களை நம்ப வைக்கிறார்கள்.

இதைக் குறித்து பரிசுத்த வேதாகமம் சொல்கிறதைப் பாருங்கள்: கடைசிக் காலத்திலே, “...அக்கிரமக்காரனுடைய வருகை சாத்தானுடைய செயலின்படி சகல வல்லமையோடும் அடையாளங்களோடும் பொய்யான அற்புதங்களோடும், கெட்டுப்போகிறவர்களுக்குள்ளே அநீதியினால் உண்டாகும் சகலவித வஞ்சகத்தோடும் இருக்கும்.” 2 தெச. 2:9,10.

**பாவப் பழக்கத்திலிருந்து விடுதலை!**

### 30 வருடங்களுக்குப் பிறகு...

என் கணவர், சுமார் 30 வருடங்களாக குடிப் பழக்கத்திற்கு அடிமைப்பட்டிருந்தார். நான் திறப்பின் வாசல் ஜெபத்தில் கலந்து கொண்டு, அவருடைய

விடுதலைக்காக மிகுந்த பாரத்தோடு ஜெபித்தேன்.

கர்த்தர் ஜெபத்தைக் கேட்டு, மிக

அற்புதமாக, 30

வருட குடிப்

பழக்கத்திலிருந்து என் கணவருக்கு முழுமையான ஒரு விடுதலையைக் கட்டளையிட்டார். - S. விமலா, திருநெல்வேலி டவுன்.



சாத்தான், விழுந்து போன ஒரு தேவ தூதன்! ஆகவே, தேவ தூதனுக்குரிய வல்லமை அவனுக்கு உண்டு. அதை வைத்து பொய்யான காட்சிகளைக் காண்பித்து, போலியான அற்புதங்களைச் செய்து, தன்னை தெய்வமாகக் காண்பிக்கிறான்.

எவ்வளவு அற்புத-அடையாளங்களைச் செய்தாலும், மரித்துப் போகிற மனிதன் தெய்வமாகவே முடியாது. மரித்தும், உயிர்த்தெழுந்தவர்தான் தெய்வமாக முடியும்.

“மரித்தேன், ஆனாலும், இதோ, சதாகாலங்களிலும் உயிரோடிருக்கிறேன்...” (வெளி. 1:18) என்று சொன்னவர், இயேசு கிறிஸ்து மாத்திரமே!

நான் என் ஊழியத்தின் பாதையில், உலகத்தின் பல நாடுகளுக்குச் சென்றிருக்கிறேன். எத்தனையோ அரசியல் தலைவர்கள், மதத் தலைவர்களின் கல்லறைகளைப் பார்த்திருக்கிறேன். அனேகக் கல்லறைகள் பளிங்குக் கற்களால் மூடப்பட்டு, அலங்காரம் செய்யப்பட்டிருக்கிறதைக் கண்டிருக்கிறேன்.

எருசலேமில் இயேசு கிறிஸ்து அடக்கப் பண்ணப்பட்ட கல்லறையையும் பார்த்திருக்கிறேன். அது திறந்து வைக்கப்பட்டிருக்கிறது. ஆனால் யாரும் அங்கு மலர் தூவி மரியாதை செய்வதில்லை.

காரணம், இயேசு கிறிஸ்து அங்கே இல்லை. அவர் உயிர்த்தெழுந்தார்! இயேசு கிறிஸ்துவின் திறந்து வைக்கப்பட்டிருக்கும் கல்லறை, இயேசு கிறிஸ்து உயிரோடிருக்கிறார் என்பதை இந்த உலகத்திற்குப் பறை சாற்றிக் கொண்டிருக்கிறது.

அவர் இந்த உலகத்தில் ஊழியம் செய்த நாட்களில், எப்படிப்பட்ட அற்புதங்களை எல்லாம் செய்தாரோ, அதே விதமான அற்புதங்களை இன்றும் செய்கிறார்! அவர் உயிரோடிருக்கிறார் என்பதற்கு, இந்த சாட்சிகளைப் பாருங்கள்:

### குடிப் பழக்கத்திலிருந்து விடுதலை!

என்னுடைய 17வது வயதிலிருந்தே நான்

குடிக்கப் பழகி, நாளடைவில்

பயங்கரமான குடிப் பழக்கத்திற்கு

அடிமையாகி விட்டேன். எனக்கு

சாப்பாடு கூடத் தேவையில்லை.

எப்பொழுதும் குடிதான்.

இதனிடத்தமாக, குடும்பத்திற்குள்

சமாதானமில்லாமல்,

சந்தோஷமில்லாமல், எப்பொழுதும்

சண்டையும், பிரச்சனையுமாகவே

இருக்கும். இருந்த நகைகளையும், வீட்டிலிருந்த

எல்லாப் பொருட்களையும் விற்றுத் தீர்த்தாயிற்று.

செய்து கொண்டிருந்த தொழிலையும் விட்டாயிற்று.

எந்தவொரு வழியும் தெரியாத நிலையில், ஊரை





விட்டு வேறொரு ஊருக்குப் போய் விட்டோம். இந்நிலையில், என் நண்பர் ஒருவர் திறப்பின் வாசல் ஜெபத்திற்கு என்னை அழைத்து வந்தார்.

ஜெப வேளையில் நான் மிகவும் மனங்கசந்து அழுது, என் பாவங்களை அறிக்கை செய்து, என் விடுதலைக்காக கண்ணீரோடு வேண்டினேன். அப்பொழுது, தேவ வல்லமை என் சரீரத்தில் இறங்கியதை என்னால் உணர முடிந்தது. என் உள்ளத்திற்குள் ஒரு பெரிய சந்தோஷம் உண்டானது. அன்றைக்கே, கர்த்தர் எனக்கு குடிப் பழக்கத்திலிருந்து புரண விடுதலையைக் கொடுத்தார். தொழில் செய்வதற்குரிய வழியையும் கர்த்தர் எனக்குத் திறந்து கொடுத்து, என்னை ஆசீர்வதித்தார். - P. செல்வக்குமார், தொப்பம்பட்டி (திருப்பூர்).

## பாவ அடிமைத்தனத்தை முறித்தார்!

என் கணவர், சுமார் 40 வருடங்களாக குடிப் பழக்கத்திற்கும், 50 வருடங்களாக புகைப் பழக்கத்திற்கும் அடிமைப்பட்டிருந்தார். அதிலிருந்து விடுதலை பெற முடியாமல் தவித்தார். மட்டுமல்ல, அவருடைய காலில் இருந்த ஒரு கட்டி வீங்கி, யானைக் காலைப் போல ஆகி ஒரு வருடமாக மிகவும் கஷ்டப்பட்டார். எவ்வளவோ சிகிச்சைகள் செய்தும், சுகம் கிடைக்கவில்லை. “இனி அவ்வளவுதான்!” என்று எண்ணி, நம்பிக்கை இழந்து போனோம்.

இந்நிலையில், தொடர்ந்து நாங்கள் திறப்பின் வாசல் ஜெபத்தில் கலந்து கொண்டோம், மிகுந்த வேதனையோடு ஜெபித்து வந்தோம். கர்த்தர் ஜெபத்தைக் கேட்டு, 40 வருட குடிப் பழக்கத்தில் இருந்தும், 50 வருட புகைப் பழக்கத்தில் இருந்தும் என் கணவருக்குப் புரண விடுதலையைக் கொடுத்து, கால் பகுதியில் நல்ல சுகத்தையும் கொடுத்து, அவர் வேலைக்குப் போவதற்கும் கிருபை செய்தார். - Mrs. சௌந்தரம், மேட்டுப்பாளையம்.



## குழந்தை பாக்கியம் தந்தார்!

### 20 வருடங்களுக்குப் பிறகு...!

நாங்கள் ஒரு 'இந்து' குடும்பத்தைச் சார்ந்தவர்கள். எனக்கு 57 வயதாகிறது! என் மனைவிக்கு 43 வயது! 20 வருடங்களாக எங்களுக்கு குழந்தை பாக்கியம் இல்லாமல் இருந்தது. என் மனைவியைப் பரிசோதித்த டாக்டர்கள், “கர்ப்பப் பை சரியான அளவு இருப்பதை விட சுருங்கி இருப்பதால், கருத்தரிக்க வாய்ப்பே இல்லை.” என்று சொல்லி விட்டார்கள்.

இந்நிலையில் கபந்த 2002ம் ஆண்டுமுதல், நான் மாதம் தவறாமல் திறப்பின் வாசல் ஜெபத்தில் பங்கு பெற்று ஜெபித்து வருகிறேன். கர்த்தர் ஜெபத்தைக் கேட்டு, 20 வருடங்களுக்குப் பிறகு, மிக அற்புதமாக என் மனைவியின் கர்ப்பத்தை ஆசீர்வதித்து, ஏற்ற வேளையில் ஒரு அழகான பெண் குழந்தையை அவள் பெற்றெடுக்கக் கிருபை செய்து, எங்கள் குடும்பத்தில் ஒரு அதிசயத்தைச் செய்தார். - மூக்காண்டி, சாத்தான்குளம்.



### 19 வருடங்களுக்குப் பிறகு...

எங்களுக்குத் திருமணமாகி 19 வருடங்களாகியும், குழந்தை இல்லாமல் இருந்தது.

எத்தனையோ டாக்டர்களைச் சந்தித்து, எவ்வளவோ சிகிச்சைகள் செய்து பார்த்தும், எல்லாமே தோல்வியில்தான் முடிந்தது. மிகவும் மனம் சோர்வடைந்து போயிருந்த நிலையில், சாப்பிட்டு வந்த எல்லா மருந்து, மாத்திரைகளையும் நிறுத்தி விட்டோம்.

எனக்கு 41 வயது முடிவடைந்த நிலையில், 'இயேசு விடுவிக்கிறார்'-சந்ததி ஆசீர்வாத ஜெபத்தில் எங்களுக்காக ஜெபிக்கும்படியாக மிகுந்த விசுவாசத்தோடு கேட்டுக் கொண்டோம். குடும்ப ஆசீர்வாத ஜெபத் திட்டத்திலும் இணைந்து, நாங்களும் உபவாசத்தோடு ஜெபித்தோம். கர்த்தர் ஜெபத்தைக் கேட்டார்.

19 வருடங்களுக்குப் பிறகு, கர்த்தர் என் கர்ப்பத்தை ஆசீர்வதித்து, எல்லோரும் மிகவும் ஆச்சரியப்படும் வகையில், எந்தப் பிரச்சனையும் இல்லாமல், ஏற்ற வேளையில் ஒரு அழகான ஆண் குழந்தையைக் கொடுத்து, எங்கள் கண்ணீரைத் துடைத்து, எங்கள் நிந்தையை மாற்றி, எங்களை ஆசீர்வதித்தார். - ஸ்டெல்லா ராபர்ட், திருவனந்தபுரம்.



## கட்டிகள் மறைந்தன!

### 14 வருட கட்டி மறைந்தது!

என் வயிற்றுப் பகுதியில் இருந்த ஒரு கட்டியினால், 14 வருடங்களாக வேதனைப்பட்டேன். 6 மாதங்களாக அது ஒரு பெரிய பாரமாகவே இருந்தது. மிகுந்த வேதனையோடுதான் கூட்டுப் பிரார்த்தனையில் கலந்து கொண்டு, தேசத்திற்காக ஜெபித்தேன். ஜெப வேளையில், கர்த்தருடைய கரம்





என்னைத்  
தொட்டதை  
நன்றாக உணர  
முடிந்தது.  
அந்நேரமே  
வேதனை  
முற்றிலுமாக மாறி,  
கட்டியும் மறைந்து.

நல்ல சுகத்தோடு இருக்கிறேன்.  
- மாந்த்தான், மன்னார்குடி  
(திருவாரூர்).

## ஒப்புக் கொடுத்தேன், அற்புத சுகம்!

அதிகமான உதிரப்  
போக்கினால், 2 வருடங்களாகக்  
கஷ்டப்பட்டேன்.  
டாக்டர்கள்,  
“கர்ப்பப் பையில்  
கட்டி இருக்கிறது.  
ஆபரேஷன்  
செய்து  
எடுக்கவில்லை  
என்றால்,



அது புற்று நோய் கட்டியாக மாற வாய்ப்பிருக்கிறது.” என்று  
சொன்னார்கள். என் உறவினர்களும், “நீ ஜெபம் பண்ணி, ஜெபம்  
பண்ணி, கட்டியைத்தானே வாங்கிக் கொண்டு வந்திருக்கிறாய்!” என்று  
சொல்லி, என்னை நிந்தித்தார்கள். ஜெப வேளையில்  
உணர்த்தப்பட்டவளாக, “ஒருவேளை என் வாழ்க்கையில் ஏதாவது  
குறை இருக்கலாம்! அதனிமித்தமாகக் கூட இந்தப் பாதிப்பு எனக்கு  
வந்திருக்கலாம்!” என்று எண்ணி, ஒப்புக் கொடுத்து ஜெபித்து விட்டுச்  
சென்றேன். கடைசியாகப் பரிசோதித்துப் பார்த்தபோது, எல்லோரும்  
ஆச்சரியப்படுகிற விதத்தில், அந்தக் கட்டியை கர்த்தர் மறையச்  
செய்திருந்தார். - சுகிந்தா, வீரபாண்டியப்பட்டணம்.

## கண்ணீரைக் கண்டார்!

என் கணவருக்கு, மூளைக்கு  
அருகில் ஒரு கட்டி இருந்தது.  
அதனிமித்தமாக உண்டான பயங்கரமான  
வேதனையின் மத்தியில், 6 மாதங்களாக  
அவரை மருத்துவமனையில்  
வைத்திருந்தோம். டாக்டர்கள், “1½ வருடம்  
மாத்நிறை சாப்பிட்டால்தான் அந்தக் கட்டி  
சரியாகும்.” என்று சொல்லி விட்டார்கள்.

இந்நிலையில், மிகுந்த நம்பிக்கையோடு திறப்பின் வாசல்  
ஜெபத்தில் கலந்து கொண்டு, கண்ணீரோடு ஜெபித்தோம். கர்த்தர்  
ஜெபத்தைக் கேட்டு, கட்டியை மிக அற்புதமாக மறையப்  
பண்ணினார். - பியூலா, நெய்வேலி.



## கண்களில் அற்புதம்!

### கண்களைத் தொட்டு, சுகம்!

பிறந்ததில் இருந்தே என் கண்களில்  
தெளிவான பார்வை கிடையாது. எப்பொழுதும்  
கண்கள் கலங்கிய நிலையில், பார்வை  
மங்கலாகவேதான் இருக்கும்.  
எத்தனையோ டாக்டர்களிடம்  
காண்பித்தும்,  
பிரயோஜனமில்லை. ஜெப  
வேளையில், கர்த்தருடைய கரம்  
என் கண்களைத் தொட்டதை  
உணர்ந்தேன். அந்நேரமே என்  
கண்களில் தெளிவான பார்வை  
உண்டாயிற்று. - S. தங்கதுரை,  
எர்க்கம்பெட்டி.



### தெளிவான பார்வை கிடைத்தது!

என் இரண்டு கண்களிலும், பிறவியில் இருந்தே  
பார்வை சரியாகத் தெரியாது. தனியாக எங்கேயும்  
என்னால் போக முடியாது. என்  
கணவரோ, அல்லது என் மகனோதான்  
என்னை வெளியே கூட்டிக் கொண்டு  
போவார்கள். இந்நிலையில், நாங்கள்  
குடும்பமாக கூட்டுப் பிரார்த்தனையில்  
கலந்து கொண்டு, தமிழ்நாட்டிற்காக  
ஜெபிக்க வந்தோம். ஜெப வேளையில்,  
மின்சாரத்தைப் போல தேவ வல்லமை  
என் கண்களில் பாய்ந்தது. அந்நேரமே  
என் இரண்டு கண்களிலும் தெளிவான  
பார்வை உண்டாயிற்று. - சாரான், ஓட்டன்சத்திரம்.



## காதுகள் திறந்தன!

### 10 வருட, செவிட்டுக் காது திறந்தது!

என் வலது காது, சுமார் 10 வருடங்களாக சுத்தமாகக்  
கேட்காது. டாக்டர்கள், “உங்கள் சரீர்பெலவீனத்தினால்தான்  
காது பாதிக்கப்பட்டிருக்கிறது. ஒன்றும் செய்ய முடியாது.” என்று  
சொல்லி விட்டார்கள். ஜெப வேளையில், கர்த்தருடைய கரம்  
என் காதைத் தொட்டதைப் போல உணர்ந்தேன். அந்த  
வினாடியே அந்தக் காது தெளிவாகக் கேட்கும் திறனைப்  
பெற்றது. - அந்தோணியம்மா.



### 15 வருட, செவிட்டுக் காது திறந்தது!

என் வலது காது,  
திடீரென்று கேட்கும்  
திறனை முற்றிலுமாக  
இழந்து போய், சுமார் 15  
வருடங்களாகக்  
கஷ்டப்பட்டேன்.





ஜெப வேளையில் சகோதரர் அவர்கள் மூலமாக, ஆவியானவர் என் பிரச்சனையை வெளிப்படுத்தி, கர்த்தர் எனக்கு அற்புதம் செய்வதாக வாக்குப் பண்ணினார்.

அதை விசுவாசித்து நான் ஜெபித்தபோது, கர்த்தருடைய வல்லமை என் காதைத் தொட்டது.

அந்நேரமே, 15 வருடங்களாக முழுச் செவிபாக இருந்த காது, தெளிவாகக் கேட்கும் திறனைப் பெற்றது. - ரேணுகா, அலேபேடு.

இன்றைக்கு, இயேசு கிறிஸ்து செய்த இந்த அற்புதங்களை எல்லாம் பாருங்கள், இவர்களுக்கெல்லாம் இயேசு கிறிஸ்து இலவசமாக அற்புதங்களைச் செய்தார்! பணம் வாங்கிக் கொண்டு அற்புதங்களைச் செய்யவில்லை. இதுதான் பொய்க்கும், மெய்க்கும் உள்ள வித்தியாசம். சிந்தியுங்கள்!

நான் பக்தியுள்ள ஒரு குடும்பத்தில் பிறந்து வளர்ந்தபடியினால், இயேசு கிறிஸ்துவைப் பற்றி எனக்கு சிலர் சொன்னபோது, அவரைக் குறித்து மிகவும் கேவலமாகப் பேசியவன் நான். இயேசு கிறிஸ்துவை 'கடவுள்' என்றே நம்பாதவன். அவரை மிகவும் கேவலமாகப் பேசி, பரிகாசம் பண்ணியவன் நான்.

என்னுடைய 14வது வயதில், என் இருதயம் வீங்கி, வலது கால் செயலற்றுப் போய், மருத்துவர்களால் கைவிடப்பட்டு, மரணப் படுக்கையில் இருந்தேன். வெளி நாட்டில் படித்து, சென்னையில் டாக்டராக இருந்தவர் என்னைப் பரிசோதித்து விட்டு, "சில நாட்களில் மரித்துப் போய் விடுவான்." என்று சொல்லப்பட்ட நிலையில், மரணம் என்னை நெருங்கிக் கொண்டிருந்தது. அந்த சமயத்தில் ஒரு கிறிஸ்தவ நண்பர் எனக்காக

ஜெபித்தபோது, இயேசு கிறிஸ்து என் படுக்கையின் அருகில் வந்து, என்னைத் தொட்டு, ஒரு நொடிப் பொழுதில் என்னை சுகமாக்கினார்! என் மரணப் படுக்கையை மாற்றினார்! நொண்டியாகக் கிடந்த என்னை எழுந்து நடக்கப் பண்ணினார்.

இயேசு கிறிஸ்துவின் தொடுதலை உணர்ந்தவன் நான். 'இயேசு கிறிஸ்து உயிரோடிருக்கிற தெய்வம்!' என்பதற்கு நானும் ஒரு சாட்சி! என் வியாதிப் படுக்கையை மாத்திரம் அவர் மாற்றவில்லை. இயேசு கிறிஸ்து என் பாவ வாழ்க்கையை மாற்றினார்! பரிசுத்தமும், சமாதானமும் உள்ள ஒரு இருதயத்தை எனக்குத் தந்தார். மனிதனுடைய வாழ்க்கையை மாற்றுகிறவர் இயேசு கிறிஸ்து!

அவரால் மாத்திரம்தான் மனிதனை பாவத்திலிருந்து விடுதலையாக்கி, அவனுக்குப் பரிசுத்தமான வாழ்வைக் கொடுக்க முடியும்!

காரணம், இயேசு கிறிஸ்துதான் மனுக் குலத்தின் பாவத்திற்காகப் பலியான ஒரே தேவ ஆட்டுக் குட்டி. நம்முடைய பாவங்களை எல்லாம் சிலுவையில் சுமந்து தீர்த்தார். (1 பேதுரு 2:24). நமக்காக சிலுவையில் சாபமானார். (கலா. 3:13). மனிதனை பாவ, சாப, வியாதியிலிருந்து விடுதலையாக்க, ஒரு பரிகாரியாக, சிலுவையில் தன் இரத்தத்தைச் சிந்தி மரித்தார். பாவத்திற்கும், சாபத்திற்கும் பரிகாரி இயேசு கிறிஸ்து மாத்திரம்தான்! பாவத்தையும், சாத்தானையும், மரணத்தையும் ஜெயித்து, மூன்றாம் நாளில் இயேசு கிறிஸ்து உயிர்த்தெழுந்தார்! இன்றைக்கும் அவர் உயிரோடிருக்கிறார்!

இன்று, இப்பொழுது, அவர் உங்களை சந்தித்துக் கொண்டிருக்கிறார்! இன்று உங்களுக்கும் அற்புதம் செய்வார், விசுவாசியுங்கள்!

இயேசு கிறிஸ்து உங்களுக்காகவே சிலுவையில் மரித்து உயிர்த்தெழுந்தார் என்று விசுவாசியுங்கள்!

விசுவாசத்தோடு இந்த விண்ணப்பத்தைச் செய்யுங்கள்:

இயேசுவே, மரணத்தை ஜெயித்தவரே, உமக்கு ஸ்தோத்திரம்! என் பாவங்களை எல்லாம் சிலுவையில் சுமந்து தீர்த்தவரே, உமக்கு ஸ்தோத்திரம்!

எனக்காக சிலுவையில் சாபமானவரே, உமக்கு ஸ்தோத்திரம்!

நீர் ஒருவரே, மரித்தும், உயிரோடிருக்கிற தெய்வம் என்பதை நான் விசுவாசிக்கிறேன்!

நீர் ஒருவரே, சதா காலங்களிலும் உயிரோடிருக்கிற தெய்வம் என்று நான் விசுவாசிக்கிறேன்! என் உள்ளத்தில் இருக்கிற பயத்தை எடுத்துப் போடுவீராக!

என் பாவங்களை மன்னித்து, பரிசுத்தமான இருதயத்தை எனக்கு நீர் தருவீராக! உம் காயப்பட்ட கரத்தினால் என்னைத் தொட்டு சுகமாக்குவீராக!

உம் பரிசுத்தமுள்ள இரத்தத்தின் வல்லமையினால், எனக்கு ஒரு விடுதலையை உண்டாக்குவீராக! என் துன்பங்களையும், துயரங்களையும் நீக்க, நீர் சிலுவையில் துன்பப்பட்டதை நினைத்தருள்வீராக!

எனக்கு இன்றைக்கு ஒரு அற்புதத்தைச் செய்வீராக! நீர் உயிரோடிருக்கிற தெய்வம் என்பதற்குச் சாட்சியாக, எனக்கு ஒரு அற்புதத்தைச் செய்வீராக!

இயேசு கிறிஸ்துவின் நாமத்தில் அற்புதங்களைப் பெற்றுக் கொள்கிறேன்! ஆமென்! ஆமென்!





# தேவனுடைய திட்டம் நிறைவேறுகிறது...



## தேவனுடைய கூடாரம்!

“தேசத்தின் எழுப்புதலுக்காக ஜெபிக்கும்படியாக, தேவனுடைய கூடாரத்தைக் கட்டி, என் திட்டங்களை நிறைவேற்று.” என்று கர்த்தர் கட்டளையிட்டார்.

ஆனால் என் உள்ளத்திற்குள் நான் தயங்கிக் கொண்டிருந்த சமயத்தில், 7½ ஏக்கர் நிலத்தை கர்த்தர் இலவசமாகவே நம் உழியத்திற்குக் கொடுத்து, “நான் உனக்குச் சொன்ன தேவ திட்டத்தை நிறைவேற்று. இது மாதத்தில் ஒருநாள் கூட்டம் நடத்துவதற்காக அல்ல. இது ஒரு எழுப்புதல் ஜெப மையமாக இருக்கும். எழுப்புதல் காலத்தில், இங்கு தினந்தோறும் உழியங்கள் நடைபெறும்!” என்று கர்த்தர் திருவுளம் பற்றினார்.

மட்டுமல்ல, “இதன் தேவைக்கு நீ எங்கும் போக வேண்டாம். யாரிடத்திலும் கேட்கவும் வேண்டாம். பத்திரிக்கையில் மட்டும் தெரியப்படுத்து. இதன் தேவைகளை நான் சந்திப்பேன்.” என்று வாக்குக் கொடுத்தார்.

அவருடைய வார்த்தைக்குக் கீழ்ப்படிந்து, இதுவரை நான் யாரிடத்திலும் தேவனுடைய கூடாரத்திற்காகக் காணிக்கை கேட்டதில்லை. கர்த்தர்தான், தன்னால் ஏவப்படுகிற தேவ பிள்ளைகள் மூலமாக இதைக் கட்டி வருகிறார்.

இதற்காகக் கொடுத்துத் தாங்குகிறவர்களை கர்த்தர் ஆசீர்வதித்து வருகிறார். அனேகர் சாட்சிக் கடிதங்களையும் அனுப்பி வருகிறார்கள்.

இதுவரை, 75 சதவிகித வேலைகள் முடிந்து விட்டன. இன்னும் முடிக்கப்பட வேண்டிய வேலைகள், துரிதமாக முடிக்கப்பட ஜெபியங்கள். கட்டுமானப் பணிகள் ஒருபுறம் நடைபெற்றுக் கொண்டிருந்தாலும், இங்கு வாரந்தோறும் முதியோர்களுக்கான, ‘சிமியோன் ஜெபம்!’, விதவைகளுக்கான, ‘அன்னாள் ஜெபம்!’ மற்றும்

‘அற்புத விடுதலைப் பிரார்த்தனை!’, மாதந்தோறும் ‘திறப்பின் வாசல் ஜெபம்!’, ‘முழு இரவு ஜெபம்!’, ‘மூத்த குடிமக்கள் மற்றும் விதவைகளுக்கான ‘சிறப்புக் கூடுகை!’, ‘மாற்றுத் திறனாளிகள் கூட்டம்!’, ‘வாலிபர் ஜெபம்!’, (Synergial), ‘சிறுவர் ஜெபம்!’ மற்றும் ‘சுவிசேஷிகள் ஐக்கியக் கூடுகை!’, தினந்தோறும் இந்தியாவிற்காக ஜெபிக்கிற, ‘ஜாமக்காரன் ஜெபம்!’, ‘அலுவடை வேதாகமக் கல்லூரி’ போன்ற உழியங்கள் தொடர்ந்து நடைபெற்று வருகின்றன.

மேலும், இங்கு செயல்பட்டுக் கொண்டிருக்கிற வரவேற்பறைக்கு (Reception) தினந்தோறும் நூற்றுக்கணக்கான ஜனங்கள் நேரடியாக வந்து ஜெபித்து, தேவ ஆலோசனைகளையும், அற்புதங்களையும் பெற்றுச் செல்கிறார்கள்.

தேவனுடைய இந்த எழுப்புதல் திட்டத்தில், கர்த்தர் ஏவுகிறபடியே கொடுத்துத் தாங்கலாம்.

### இந்த தேவனுடைய கூடாரக்

கட்டுமானப் பணிக்காகக்

காணிக்கை

அனுப்ப நீங்கள் கர்த்தரால்

ஏவப்பட்டால், இங்கே

கொடுக்கப்பட்டுள்ள வங்கிக்

கணக்கில் உங்கள்

காணிக்கைகளைச் செலுத்தி,

தேவனுடைய ஆசீர்வாதங்களைப்

பெற்றுக் கொள்ளுங்கள்.

- உங்கள் சகோதரன்.

### காணிக்கை அனுப்ப...

A/c Name:	Jesus Redeems Ministries - Sri Lanka,
A/c No:	7010 1000 7680
Bank Name:	Hatton National Bank PLC.
Branch:	Nawam Mawatha - Colombo - 02.
Swift Code:	HBLILKXXXX.

[www.jesusredeems.com/donation.php](http://www.jesusredeems.com/donation.php)

என்கிற எமது இணைய தளத்தின் மூலமாகவும் நீங்கள் காணிக்கை செலுத்தலாம்.

- உங்கள் சகோதரன்.

Contact: 57/36A, Thimbirigasyaya Road, Hendala, P.O. 108, Wattala, SRILANKA.

(Ph: 011 293 0152, 071 437 1111)





# இயேசுவும், நானும்!



இந்தப் பகுதியில், என்னுடைய 40 ஆண்டு கால ஊழியப் பாதையிலும், என் தனிப்பட்ட வாழ்க்கையிலும், கர்த்தராகிய இயேசு கிறிஸ்து என்னோடு கூட இருந்து நடத்தி வருகிற காரியங்களை, “இயேசுவும், நானும்!” என்கிற தலைப்பில் வெளியிட வருகிறேன். இது உங்களுக்கு ஆசீர்வாதமாக இருக்கும் என்று விசுவாசிக்கிறேன்.

கடந்த (2017) மார்ச் மாத இதழில், “உங்களுடைய 14வது வயதில், மறக்க முடியாத ஒரு பெரிய சம்பவம் நடந்ததாக நாங்கள் கேள்விப்பட்டோம். அதைக் குறித்துச் சொல்லுங்கள்.”

என்கிற கேள்விக்கு நான் பதில் சொல்லும்போது...

“என்னுடைய 14வது வயதில், ஒரு கொடிய வியாதி என்னைத் தாக்கி விட்டது. முதலில் காய்ச்சல்தான் வந்தது. பல டாக்டர்களிடத்தில் என்னைக் கொண்டு போய் காண்பித்தபோதும், “என்ன வியாதி?” என்று அவர்களால் கண்டுபிடிக்க முடியவில்லை. ஆனால் என் இருதயம் பாதிக்கப்பட்டு, வீங்கிப் போயிருப்பதைக் கண்டுபிடித்தார்கள். அதன் நிமித்தமாக, என்னுடைய வலது கால் முழுவதுமாக செயலிழந்து போய், என்னால் நடக்கவோ, நிற்கவோ முடியாமல் ஆகி விட்டது. ஒரு காலை மட்டும் ஊன்றித்தான் என்னால் நிற்க முடியும்...”

என்று, கடைசியாக வாசித்து முடித்திருப்பீர்கள்.”

»————«

## இதோ, அதன் தொடர்ச்சி...

கடைசியில் மெலிந்து போய், எலும்பும், தோலுமானேன். என் இருதயம் வீங்கியிருப்பது வெளியிலிருந்து பார்த்தாலே தெரியும்.

கடைசியாக, அயனாவரத்திலிருந்து எங்கள் உறவுக்காரர் ஒருவருடைய வேண்டுகோளின்படி, வெளி நாட்டிலிருந்து வந்திருந்த, ஒரு இருதய சிகிச்சை நிபுணரிடம் என்னைத் தூக்கிக் கொண்டு போய் காண்பித்தார்கள். அந்த டாக்டர் என்னை பல மணி நேரம் பரிசோதனை செய்து பார்த்து விட்டு, “உங்கள் மகனுடைய இருதயம் முழுவதுமாக செயலிழந்து விட்டது. இனிமேல் மருத்துவத்தால் அவனைச் சுகமாக்க முடியாது. ஆகவே, அவனை உங்கள் வீட்டிற்குக் கொண்டு போங்கள்.” என்று, என் பெற்றோரிடம் சொல்லி, எங்களை வீட்டிற்கு அனுப்பி விட்டார்கள்.

மொத்தத்தில், நான் டாக்டர்களால் கைவிடப் பட்டேன்! சில மாதங்களாக பல டாக்டர்களைப் பார்த்தும், எந்த விதமான முன்னேற்றமும் இல்லாத நிலையில் மிகவும் சோர்ந்து போனோம்.

டாக்டர்களால் நீங்கள் கைவிடப்பட்ட அந்தச் சூழ்நிலையில், உங்கள் மன நிலை எப்படி இருந்தது?

“டாக்டருக்குப் படித்து, சமுதாயத்தில் நல்ல ஒரு நிலைமைக்கு வர வேண்டும்.” என்கிற ஒரு எதிர்பார்ப்பு, சின்ன வயதிலேயே எனக்குள் இருந்தது. அப்படிப்பட்ட சூழ்நிலையில்தான் மரணம் என்னை நெருங்கியது. ஏனென்றால், மருத்துவம் என்னைக் கைவிட்டு விட்டது! எவ்வளவோ பணம் செலவழித்தாகி விட்டது! ஆனாலும், என்னை சுகமாக்க யாராலும் முடியவில்லை!

கடைசி முயற்சியாக, “நாம் தெய்வத்தை நோக்கிப் பார்க்கலாம்.” என்று என்னை, எங்கள் ஊரில் இருக்கிற,

நாங்கள் வணங்குகிற கோயில், நான் பள்ளிக்கூடத்திற்குப் போகிற வழியில் இருக்கிற கோயில்கள் மட்டுமல்ல, யாரெல்லாம் எந்தெந்தக் கோயிலைப் பற்றிச் சொன்னார்களோ, அங்கெல்லாம் என் குடும்பத்தார் சென்று, எனக்காக எத்தனையோ பரிகாரங்களைச் செய்தும், எனக்கு சுகம் கிடைக்கவில்லை.

தாகம் எடுக்கும்! ஆனால், என்னால் தண்ணீர் குடிக்க முடியாது. தண்ணீர் சுவை கசக்கும்! பசிக்கும்! ஆனால் வாய் கசக்கும்! என்ன சாப்பாடு சாப்பிட்டாலும், அந்தக் கசப்பில்தான் சாப்பிட வேண்டுமே தவிர, ருசித்துச் சாப்பிட முடியாது. மரணம் என்னை நெருங்கிக் கொண்டே வருவது, எனக்கு நன்றாகவே தெரிந்தது.

இரவு நேரத்தில் ‘தூங்குவது’ என்பது, எனக்கு மிகவும் கடினமான ஒரு காரியமாகவே இருந்தது. அதிக சோர்வான நிலைமையில், என்னையும் அறியாமல் நான் தூங்கினால்தான் உண்டு. என் வலது காலை அசைக்கவே முடியாததால், என்னால் தானாகவே எழும்பி உட்காரவும் முடியாது. யாராவது என்னைத் தூக்கி உட்கார வைத்தால்தான், என்னால் உட்கார முடியும். மறுபடியும் படுக்க வேண்டும் என்றால், நானாகவே படுக்க முடியாது. யாராவது வந்து எனக்கு உதவி செய்தால்தான், என்னால் படுக்க முடியும். அப்படிப்பட்ட ஒரு பரிதாபமான நிலைமைக்குள் நான் வந்து விட்டேன்.

அந்தச் சமயத்தில், என்னைக் குறித்துக் கேள்விப்பட்ட எங்கள் சொந்தக்காரர்கள், என்னோடு படித்த மாணவர்கள் எல்லோரும் என்னைப் பார்க்க வந்தார்கள். என்னைப் பார்த்த ஒருவர்சுட, “இவன் பிழைப்பான்!” என்று சொல்லவில்லை.





சகோ. சாமுவேல்

நாங்கள் 'பாடி'யில் இருந்த சமயத்தில், 'சாமுவேல்' என்கிற குடும்ப நண்பர் ஒருவர் இருந்தார். அவர் ஒரு விசுவாசி. நான் சுகவீனமாக இருப்பதைக் குறித்துக் கேள்விப்பட்டே, அவர்தான் என்னைப் பார்க்க வந்தார். என் தாயார் அவர்களைக் கூப்பிடவில்லை.

அதுதான் அற்புதம்!

பரிசுத்த வேதாகமத்தில், யோவான் 5ம் அதிகாரத்தை வாசிக்கும்போது, எல்லோராலும் கைவிடப்பட்ட நிலைமையில், 38 வருடங்கள் ஒருவன் வியாதிப் படுக்கையில் இருந்தான்! அவனிடத்தில் இயேசு கிறிஸ்துவை யாரும் கூட்டிக் கொண்டு வரவில்லை. அவன், "இயேசு கிறிஸ்து அங்கே நிற்கிறார். அவரை என்னிடத்தில் கூட்டிக் கொண்டு வாருங்கள்." என்று யாரிடத்திலும் சொல்லவும் இல்லை.



இயேசு கிறிஸ்துதான் தானாகவே அவனைத் தேடிப் போய், அவனைச் சந்தித்து, "சுகமாக வேண்டும் என்று விரும்புகிறாயா?" என்று கேட்டு, அவனை சுகமாக்கினார்.

அதேபோல, இயேசு கிறிஸ்து அவராகவேதான் என்னைத் தேடி வந்தார். அப்பொழுதுதான், என் தாயார் மிகுந்த கண்ணீரோடு, "எல்லோரும் என் மகனைக் கைவிட்டு விட்டார்கள். நாங்கள் எத்தனையோ தெய்வங்களைக் கூப்பிட்டுப் பார்த்து விட்டோம். ஒன்றும் பிரயோஜனமில்லை. நீயாவது என் மகனுக்காக இயேசு கிறிஸ்துவிடம் ஜெபம் பண்ணுவாயா?" என்று மிகுந்த கண்ணீரோடு அந்த சகோதரரிடத்தில் கேட்டார்கள்.

"சரி, நான் ஜெபம் பண்ணுகிறேன்." என்று சொல்லி, என் படுக்கைக்கு அருகில் அவர் முழங்கால்படியிட்டார். என்னுடைய தகப்பனாருக்கோ, என் சகோதரர்களுக்கோ, "எப்படி ஜெபிக்க வேண்டும்?" என்று தெரியாது. ஆனால் என் தாயார், தன் சின்ன வயதிலேயே இயேசு கிறிஸ்துவைப் பற்றிக் கேள்விப்பட்டிருந்தபடியினால், "இயேசுவே..." என்று அவருடைய பெயரைச் சொல்லிக் கூப்பிட்டார்கள். அந்த சகோதரர் என்னிடத்தில் ஒன்றுமே பேசிக் கொள்ளவில்லை. அவர்கள் ஏதாவது என்னிடத்தில் பேசியிருந்தால், "நீங்கள் ஒன்றும் எனக்காக ஜெபம் எல்லாம் பண்ண வேண்டாம். நீங்கள் போகலாம்." என்று சொல்லி,

வெறுப்போடு தான் இருந்திருப்பேன். காரணம், அந்த அளவிற்கு நான் பக்தி வைராக்கியமாக இருந்தவன்.

அந்த சகோதரர் மிகுந்த பாரத்தோடு தன் இரண்டு கைகளையும் வானத்திற்கு நேராக உயர்த்தி, ஜெபம் பண்ணிக் கொண்டிருந்தபோது, நான் கண்களைத் திறந்து சும்மா பார்த்துக் கொண்டே இருந்தேன். என் கண்களை நான் மூடவும் இல்லை, 'இயேசுவே...' என்று சொல்லி அவரை நான் கூப்பிடவும் இல்லை. அந்த மரணப் படுக்கையில் கூட, 'சரி, இயேசு எனக்கு சுகம் தரட்டும்...' என்கிற ஒரு எண்ணம் கூட எனக்கு வரவில்லை.

அந்த நாட்களில், "ஜெபம் செய்தபோது, இயேசு கிறிஸ்து அனைகருக்கு சுகம் கொடுத்திருக்கிறார்!" என்று நான் கேள்விப்பட்டதும் இல்லை.

அந்த சகோதரர் ஜெபம் பண்ணிக் கொண்டிருந்தபோது, திடீரென்று ஏதோ ஒரு வல்லமை அந்த அறைக்குள் இறங்கியதை என்னால் உணர முடிந்தது! அந்த அறைக்குள் யாரோ ஒருவர் இறங்கி வருவதைப்போல இருந்தது. என் கண்களால் அதைப் பார்க்க முடியவில்லை. ஆனால், "இங்கு ஏதோ ஒரு காரியம் நடக்கிறது!" என்பதை மட்டும் என்னால் உணர முடிந்தது. உடனே எனக்குள் ஒரு தெய்வீக பயம் உண்டானது. காரணம், அது வரைக்கும், 'இயேசு' என்றாலே வெறுத்துக் கொண்டிருந்தேன். இயேசு கிறிஸ்துவை நான் நம்பவும் இல்லை. அப்பொழுது, என் கண்களிலிருந்து கண்ணீர் வந்தது.

38 வருடங்களாகப் படுக்கையில் கிடந்த ஒரு மனிதனை இயேசு கிறிஸ்து தானாகவே தேடிப் போய், அவனை சுகமாக்கியதைப் போல, அவரை என்னைத் தேடி எங்கள் வீட்டிற்குள் வந்தார். பொதுவாக, வியாதியுட்பட்டவர்கள் மீது தேவ ஊழியர்கள் தங்கள் கையை வைத்து ஜெபிப்பார்கள்.

ஆனால் அந்த சகோதரர், என் மீது கை வைத்து ஜெபிக்கவில்லை. அவர்கள் தன்னுடைய கைகளை உயர்த்தி எனக்காக ஜெபித்துக் கொண்டிருந்தபோது, என்னுடைய வலது தோள் பட்டையை யாரோ ஒருவர் தொடுவதைப் போல நான் உணர்ந்தேன்.

நான் சுற்றும் முற்றும் பார்த்தபோது, என் கண்களுக்கு ஒன்றுமே தெரியவில்லை. ஆனால், அந்தத் தொடுதலை நன்றாகவே என்னால் உணர முடிந்தது. அந்நேரமே, மின்சாரம் பாய்வதைப் போன்ற ஒரு வல்லமை, என் தோள் பட்டையிலிருந்து வலது கால் வரைக்கும் கடந்து போனதை நான் உணர்ந்தேன்.

உடனே நான் என் படுக்கையிலிருந்து தானாகவே எழும்பி உட்கார்ந்து விட்டேன்! அப்பொழுது என் மனதில் பல விதமான எண்ணங்கள் வந்தது. "இயேசு கிறிஸ்துவை நாம் எவ்வளவோ வெறுத்தோம்! 'இயேசு கிறிஸ்து ஒரு தெய்வமே இல்லை!' என்று சொன்னோம். ஆனால் இந்த சகோதரர் எனக்காக ஜெபித்தபோது, எனக்கு சுகம் கிடைத்திருக்கிறது! அப்படியானால், இயேசு கிறிஸ்து ஒருவர்தான் மெய்யான தெய்வம்!" என்கிற எண்ணம், என் மனதிற்குள் உண்டானது.

அந்த சகோதரர் ஜெபம் பண்ணி முடித்த பிறகு, நான் தானாகவே எழுந்து கட்டிலில் உட்கார்ந்திருந்ததைப் பார்த்தபோது, எல்லோருக்கும் ஒரே ஆச்சரியம்!

அதன் பிறகு, மதுவாகக் கைகளை ஊன்றி என்னால் நிற்க முடிந்தது! சில அடி தூரங்கள் என்னால் நடக்க முடிந்தது! கர்த்தருடைய தொடுதல், என்னை சுகமாக்கி விட்டது!

- தொடரும்...





கொழும்பு-திறப்பின் வாசல் ஜெபத்தில்

# வெளிப்பட்ட இயேசுவின் மனதுருக்கம்!

“தேசம் தேவனை அறியும்” என்ற எழுப்புதல் தாகத்தோடு ஒவ்வொரு மாதமும் இலங்கை தேசத்தின் ஆசீர்வாதங்களுக்காக நடத்தப்பட்டு வருவதுதான் “திறப்பின் வாசல் ஜெபம்” காலி முக வீதியிலுள்ள கிறிஸ்து நாதர் ஆலய மண்டபத்தில் கடந்த மார்ச் மாதம் 4ம் தேதியில் நடைபெற்ற இந்த ஜெபத்தில் சுமார் 225 பேர் மற்றும் 17 போதகர்கள் கலந்து கொண்டனர்.

Pr. அருள் (‘இயேசு நம்மோடு சபை’) அவர்கள் தமிழ் ஆராதனையையும் Pr. நளின் அவர்கள் சிங்கள ஆராதனையையும்

நடத்தியபோது தேவப்பிள்ளைகள் ஆவியில் களிசுர்ந்து மகிழ்ந்தனர். Pr. அருள் அவர்கள் தேசத்தின் ஆசீர்வாதங்களுக்காகவும், திருச்சபைகளுக்காகவும் பாரத்தோடு ஜெபங்கள் ஏற்றெடுத்தபோது சுவடி வந்த ஜனங்கள் மன்றாடி ஜெபித்தனர்.

இறுதியில் சகோ. ஜாண் பாலக்குமார் அவர்கள் “இயேசுவின் இரக்கமும், மனதுருக்கமும்!” என்ற தலைப்பில் கர்த்தருடைய வார்த்தைகளைப் பகிர்ந்து கொண்டபொழுது தேசத்திற்காக ஜெபிக்க வந்த மக்களை தேவன் தம் திருக்கரங்களால் தொட்டு அளவில்லாமல் ஆசீர்வதித்தார். கர்த்தருடைய நாமம் பலமாய் மகிமைப்பட்டது.



Pr. அருள்



Pr. நளின்



சகோ. ஜாண் பாலக்குமார்





# கர்த்தர் செய்த அற்புதங்களில் சில...

## அற்புதம் செய்தார்!

எனது மகனுடைய வீசா தேவைக்காகவும், மகனுக்கு ஏற்ற தொழில் வாய்ப்பு கிடைப்பதற்காகவும், அத்தோடு நான் வசிக்கும் பிரதேசத்தில் எழுப்புதல் உண்டாகும் படியாகவும்,

திறப்பின் வாசல் ஜெபத்தில் கலந்து கொண்டு ஜெபம் செய்தேன் கர்த்தர் ஜெபத்தைக் கேட்டு மகனுக்கு விசா கிடைக்கச் செய்து தொழில் வாய்ப்பையும் கட்டளையிட்டதோடு எங்களுடைய பிரதேசத்தில் எழுப்புதலைக் கட்டளையிட்டார்.  
- ரெஹானா பீபீ, வெல்லம்பிட்டிய.



## தேவன் ஆசீர்வதித்தார்!

நாங்கள் திருமணமுடித்து 8 வருடங்களாகியும் குழந்தைப் பாக்கியம் இல்லாத நிலையில் மிகுந்த மன வேதனையுடன் திறப்பின் வாசல் ஜெபத்தில் கலந்து கொண்டு ஜெபித்த பிற்பாடு ஒரு மகனையும் அதன் பின்னர் ஒரு மகளையும் கொடுத்து தேவன் ஆசீர்வதித்தார். - கலா, கொட்டவெஹன்.



கொழும்பில்

இயேசு விடுவிக்கிறார்

# திறப்பின் வாசல் ஜெபம்!

நாள்: 2017 மே 6

(சனிக்கிழமை)

நேரம்: காலை 9:00 - மதியம் 2:00.

இடம்: Immanuel Memorial Church Hall,  
Maradana, Colombo-10.

(Near the Technical College junction).

தேவ செய்தியும், ஜெபமும்:

**‘இயேசு விடுவிக்கிறார்’ குழுவினர்**

**ஜெப வீரர்களே, நம் தேசத்திற்காக ஜெபிக்கலாம் வாருங்கள்...**


நேரில் வர முடியாதவர்கள், உங்கள் தனிப்பட்ட, குடும்ப மற்றும் ஆவிக்குரிய பிரச்சனைகளுக்காக ஜெபிக்க வேண்டுமானால், கடிதம் மூலமாகத் தெரியப்படுத்தலாம். உங்களுக்காக ஜெபித்து, கர்த்தர் கொடுக்கும் பதிலை உங்களுக்கு அனுப்புவோம்.

**கர்த்தர் உங்கள் சிறையிருப்பை மாற்றுவார்.**

முகவரி: 57/36A, P.O. 108, Thimbirigasyaya Road, Hendala, Wattala, SRILANKA.  
Ph: 011-2930 152.



**MOBILE APPLICATION!**



You can now download the  
'Jesus Redeems' Application  
from APPLE appstore & ANDROID Google Playstore.



சுமார் 40,000க்கும் அதிகமான, வியாபாரிகள்  
மற்றும் தொழில் செய்கிறவர்கள் கலந்து கொண்ட

ஆசீர்வாத உபவாச ஜெபத்தில் வெளிப்பட்ட

## அற்புதர் இயேசு!



கடந்த (2017) மார்ச் 11ம் தேதி, தேவனுடைய சாட்சரத்தில் வைத்து, 15வது ஆசீர்வாத உபவாச ஜெபம் மிகச் சிறப்பாக நடைபெற்றது. இந்த ஜெபத்தில், தமிழ்நாடு மட்டுமல்லாது, இந்தியாவின் பல பகுதிகளில் இருந்தும், வெளி தேசங்களில் இருந்தும் வியாபாரம் மற்றும் தொழில் செய்கிற, சுமார் 40,000க்கும் அதிகமான ஜனங்கள் பங்கு பெற்றனர்.

முந்தைய ஆசீர்வாத உபவாச ஜெபத்தில் கலந்து கொண்டு ஆசீர்வதிக்கப்பட்டவர்களில் சிலர், கர்த்தர் தங்களை ஆசீர்வதித்ததை சாட்சியாகப் பகிர்ந்து கொண்டது. வந்திருந்த ஜனங்களின் விசுவாசத்தை இன்னும் வர்த்திக்கச் செய்தது.

முதல் பகுதியில், சகோ. A. அப்பாத்துரை அவர்கள், தேவ செய்தியைப் பகிர்ந்து கொண்டு ஜெபித்தார்கள். பின்பு, நமது, 'இயேசு விடுவீக்கிறார்' ஊழியத்தின், "நன்மை செய்வதே..." என்கிற ஒரு பட்டிமன்ற DVD ஜெபித்து வெளியிடப்பட்டது. தமிழ்நாடு வணிகர் சங்க பேரவைத் தலைவர், திரு. விக்கிரம ராஜா அவர்கள் கலந்து கொண்டு, சட்டத்தை சிறப்பித்தார்கள்.



திரு. விக்கிரம ராஜா

கடைசியாக, நமது சகோதரர் மோகன் சி. லாசரஸ் அவர்கள், தேவ செய்தியைப் பகிர்ந்து கொண்டு, ஜனங்களின் ஆசீர்வாதம் மற்றும் விடுதலைக்காக



ஜெபத்தை ஏற்றெடுத்தார்கள். சகோதரி ஜாய்ஸ் லாசரஸ் அவர்கள், கலந்து கொண்ட ஜனங்களின் குடும்பங்கள் ஆசீர்வதிக்கப்பட, மனதுருக்கத்தோடு ஜெபித்தார்கள்.

வியாதியினாலும், பில்லி-கூனிய, மந்திரவாதக் கட்டுகளினாலும் பாதிக்கப்பட்ட நிலைமையில் வந்திருந்தவர்களில் அனேகரை கர்த்தர் விடுதலையாக்கினார்.

அற்புதங்களைப் பெற்றுக் கொண்டவர்களில் சிலர், சாட்சி சொல்லி கர்த்தரை மகிமைப்படுத்தினார்கள். இந்த ஜெபத்தில் கலந்து கொண்ட அத்தனை பேரும் கர்த்தருக்குள் புது பெலன் அடைந்து, மிகுந்த நம்பிக்கையோடு கடந்து சென்றனர்! - கூட்ட ஒருங்கிணைப்பாளர்.





## கூலியானை தொழிலதிபராக்கினார்!

19 வருடங்களாக நான் கூலி வேலை செய்து வந்தேன். நான் வேலை செய்து கொண்டிருந்த கடை முதலாளி, தொழிலை விட்டு விட்டு, அங்கிருந்த 5 மாவ அரைக்கிற இயந்திரங்களை விற்பதற்கு முயற்சி செய்தார்.

இக்கட்டான சூழ்நிலையில், முதன்முதலாக நான் ஆசீர்வாத உபவாச ஜெபத்தில் கலந்து கொண்டு, “இயேசுவே, உமக்குச் சித்தமானால், அந்த 5 இயந்திரங்களையும் வாங்குவதற்கு எனக்குக் கிருபை செய்யும்.” என்று சொல்லி, ஜெபித்து விட்டுக் கடந்து போனேன். ஊருக்குப் போய் மீண்டும் வேறு கூலி வேலைக்குப் போய் கொண்டிருந்தேன்.

அந்த இயந்திரங்களை இயக்குவதற்கு எனக்குப் பௌனம் இல்லை, ஞானமும் இல்லை. ஆனாலும், அதற்காக நான் தினமும் ஜெபம் பண்ணிக் கொண்டிருந்தேன்.

நான் வேண்டிக் கொண்டபடியே, அந்த 5 இயந்திரங்களையும் வாங்குவதற்கு கர்த்தர் எனக்குக் கிருபை செய்தார். இயேசு கிறிஸ்துவை, என் தொழில் பங்காளராக நான் வைத்துக் கொண்டேன். ஒவ்வொரு நாளும் ஜெபித்து விட்டுத்தான் தொழிலை ஆரம்பிப்பேன்.

நான் கர்த்தரிடத்தில் கேட்ட, சைக்கிள், Scooty போன்ற எல்லாவற்றையும் எனக்கு வாய்க்கப் பண்ணினார். மட்டுமல்ல, தற்போது ₹ 35,000/- மதிப்பில் புதிதாக வேறொரு இயந்திரத்தை வாங்கவும், கர்த்தர் எனக்கு உதவி செய்து, என்னை ஆசீர்வதித்து வருகிறார். - மேரி, கரூர்.



## ஆலோசனைக் கர்த்தரின் அற்புதங்கள்!

நான் தச்சப் பட்டறை வைத்து தொழில் செய்கிறேன். தொழிலில் ஏற்பட்ட ஒரு நஷ்டத்தினால், எல்லோரும் என்னை விட்டுப் போய் விட்டார்கள். கையில் பணமே இல்லாத நிலையில், என் நண்பரிடத்தில் ₹ 500/- கடன் வாங்கிக் கொண்டு, ஆசீர்வாத உபவாச ஜெபத்தில் கலந்து கொண்டேன்.

ஆனால் என் உள்ளத்திற்குள், “எதற்காக வியாபாரிகளுக்கென்று இப்படிப்பட்ட ஜெபக் கூட்டத்தை எல்லாம் நடத்துகிறார்கள்?” என்கிற ஒரு கேள்வி இருந்தது. அன்றைய செய்தி வேளையில், “தேவ பிள்ளைகள் செய்கிற வியாபாரத்திலோ, அல்லது தொழிலிலோ ஐசுவரியம் பெருகினால், தேசத்திலே கர்த்தருடைய இராஜ்ஜியம் கட்டப்படும்.



ஆனால், அது நிறைவேறக் கூடாதபடிக்கு பிசாசானவன் தொழிலில் நஷ்டத்தை உண்டாக்குவான்! ஆகவே அதற்காக ஜெபித்து.

ஜெபமெடுக்கத்தான் இந்த மாதிரியான ஆசீர்வாத உபவாச ஜெபம் நடத்தப்படுகிறது." என்று நமது சகோதரர் அவர்கள் மூலமாக கர்த்தர் எனக்குத் தெளிவுபடுத்தினார்.

மட்டுமல்ல, சாட்சிகள் மூலமாக நான் தொடரப்பட்டவனாக, "ஆண்டவரே, நான் அடுத்த முறை இந்த ஜெபத்திற்கு சொந்தக் காரில் வர வேண்டும்." என்று சொல்லி, ஒரு பொருத்தனையோடு ஜெபித்து விட்டுப் போனேன்.

நான் வேண்டிக் கொண்டபடியே, இந்த வருடத்தில், வேலை செய்யும்படியாக 3 பேரைக் கர்த்தர் கொடுத்தார். சொந்தமாக ஒரு கார் வாங்கவும் கர்த்தர் எனக்கு உதவி செய்தார். மட்டுமல்ல, சகோதரர் அவர்கள் கொடுத்த ஆலோசனையின்படியே, தொழிலில் நஷ்டம் வருவதற்கான காரியங்களை ஆராய்ந்து, அவைகளை ஒழுங்கு செய்யவும், கர்த்தர் எனக்குக் கிருபை செய்தார். அதன் நிமித்தமாக, கர்த்தர் என் தொழிலை ஆசீர்வதித்து, உயர்த்தி வருகிறார். - M. இர்வின், தஞ்சாவூர்.



## ஆத்தும ஆதாயம் செய்கிறேன்... ஆசீர்வதிக்கப்படுகிறேன்!

நான் ஒரு பெரிய குடிகாரனாக இருந்தபடியினால், எல்லோராலும் ஒதுக்கப்பட்ட நிலைமையில், கடந்த 2011ம் ஆண்டு, ஆசீர்வாத உபவாச ஜெபத்தில் கலந்து கொண்டேன். அன்றைக்கே கர்த்தர் என்னைத் தொட்டு, குடிப் பழக்கத்திலிருந்து முழு விடுதலையைக் கொடுத்து, என்னை இரட்சித்தார்.

என்னுடைய ஒரு சொந்த வீட்டை ₹ 17 லட்சத்திற்கு அடமானம் வைத்திருந்தேன். எல்லோரும், "இவனால் வீட்டை மீட்க முடியாது." என்றுதான் சொன்னார்கள். நான் கடந்த 2014ம் வருடம், மீண்டும் ஆசீர்வாத உபவாச ஜெபத்தில் கலந்து கொண்டபோது, சாட்சி வேளையில் தொடர்புபட்டு, "இயேசுவே, என் வீட்டை நீர்தான் மீட்டுக் கொடுக்க வேண்டும்." என்று பொருத்தனை செய்து ஜெபித்து விட்டுப் போனேன். கர்த்தர் ஜெபத்தைக் கேட்டு, அந்த ₹ 17 லட்சம் முழுவதையும் கொடுத்து முடிக்க உதவி செய்து, அந்த வீட்டையும் எனக்கு மீட்டுக் கொடுத்தார்.

மட்டுமல்ல, நமது சகோதரர் அவர்கள் கொடுத்த ஆலோசனையின்படியே, இயேசு கிறிஸ்துவை அறியாத ஜனங்கள் மத்தியில் ஆத்தமர்களை ஆதாயம் செய்து வருகிறேன். இதன் நிமித்தமாக, கர்த்தர் என்னை ஆசீர்வதித்து வருகிறார். - U. மோகன் கிறிஸ்டோபர், ஊட்டிடி.



## கொடுக்கிறோம்... பெற்றுக் கொள்கிறோம்!

1992ல் சென்னை-ஆவடியில் ஒரு கடை வைத்தோம். நாங்கள் கிறிஸ்தவர்களாக இருந்த போதிலும், ஞாயிற்றுக் கிழமைகளில் ஆலயத்திற்குப் போகாமல் வியாபாரம் செய்தோம். இரண்டே வருடத்தில் வியாபாரம் நஷ்டமாகி விட்டது! மிகுந்த கடன் பாரத்தில் சிக்கிக் கொண்டோம். அதன் பிறகு, சகோதரர்களான நாங்கள் 4 பேரும் மளிகைக் கடையில் வேலை செய்தோம்.

பிறகு, என் சகோதரர்கள் ஒரு முட்டைக் கடையை ஆரம்பித்தார்கள். அதுவும் சரியாக இல்லை. அதன் பிறகு, ஞாயிற்றுக் கிழமைதோறும் ஆலயத்திற்குச் செல்ல ஆரம்பித்தோம். கர்த்தர் வியாபாரத்தை ஆசீர்வதிக்க ஆரம்பித்தார்.

கடந்த 2009ல், ஒவ்வொரு நாளும் பிசாசினுடைய போராட்டத்தைச் சந்தித்தோம். அந்த வருடம் ஆசீர்வாத உபவாச ஜெபத்தில் கலந்து கொண்டு ஜெபித்த பிறகு, கர்த்தர் எங்களைப் பாதுகாத்து வருகிறார். மட்டுமல்ல, அந்த வருடத்திலிருந்து, தினமும் வேதாகமத்திலிருந்து 5 அதிகாரங்களை வாசித்து, ஜெபிப்பதாகப் பொருத்தனை செய்து, அதைக் கடைப்பிடித்து வருகிறேன். கர்த்தர் தொழிலை ஆசீர்வதித்து, புதிதாக ஒரு ஆட்டோவும், 3 வாகனங்களையும் வாங்க உதவி செய்தார்.

கர்த்தர் எங்களை இப்படியாக ஆசீர்வதிப்பதற்குக் காரணம்: ஒவ்வொரு மாதமும், 7 ஊழியங்களையும், 2 ஆதரவற்ற இல்லங்களையும் தாங்கி வருகிறோம். 'தேவனுடைய கூடாரம்' மற்றும் 'புது வாழ்வு பல்நோக்கு மருத்துவமனை'க் கட்டுமானத்திற்கென்று காணிக்கை அனுப்பி வைத்தோம். சொந்தமாக ஒரு இடத்தை வாங்க கர்த்தர் கிருபை செய்தார். கர்த்தர் எங்களை இவ்வளவாக ஆசீர்வதித்து மேன்மைப்படுத்தி வருகிறார். - J. ஜோசப், சென்னை.

## மனுஷனால் கூடாது, தேவனால் கூடும்!

நான் ஒரு Medical Shop வைத்திருக்கிறேன். நான் ஒருவரோடு சேர்ந்து கூட்டு வியாபாரம் (Partnership) செய்து கொண்டிருந்தேன். என் வீட்டுப் பத்திரத்தை Agreement இல்லாமல், அவரிடத்தில் கொடுத்திருந்தேன். அந்தப் பத்திரத்தை வைத்து அவர் பணம் வாங்கி இருந்தார். எனக்கு அந்த வீட்டுப் பத்திரத்தை மீட்க முடியாத சூழ்நிலை உண்டானது. அந்தப் பத்திரத்தை வாங்கியவர்கள், "எங்களால் பணத்தைக் கட்ட முடியாது." என்று சொல்லி விட்டார்கள். இந்நிலையில், தனியாக இன்னொரு கடை வைக்க வேண்டிய சூழ்நிலை எனக்கு உண்டாயிற்று. முதலீடு





செய்வதற்கு எனக்குப் பண வசதி இல்லை. வங்கிக் கடனும் கிடைக்கவில்லை. ஆகவே, வெளியே கடன் வாங்க முயற்சி செய்து கொண்டிருந்த சமயத்தில், கடந்த 2016ம் வருடம் ஆசீர்வாத உபவாச ஜெபத்தில் கலந்து கொண்டேன். ஜெப வேளையில் சகோதரர் அவர்கள் சொன்னபடியே, “இனி நான் கடன் வாங்க மாட்டேன்.” என்று என்னை ஒப்புக் கொடுத்து ஜெபித்தேன். என் மருந்துக் கடையில் கர்த்தருக்குப் பிரியமில்லாத எந்தப் பொருளையும் விற்பதில்லை.

கர்த்தர் அதிசயங்களைச் செய்ய ஆரம்பித்தார். திடீரென்று ஒருநாள், வங்கி மேலாளர் என்னைக் கூப்பிட்டு, “உங்கள் பணத்தை எல்லாம் கட்டி விட்டார்கள். உங்கள் வீட்டுப் பத்திரத்தை வந்து வாங்கிக் கொள்ளுங்கள். உண்மையிலேயே உங்கள் தெய்வம் சக்தியுள்ள தெய்வம்தான்!” என்று மிகவும் ஆச்சரியப்பட்டுச் சொன்னார்.

அடுத்த கொஞ்ச நாட்களில், அதே வங்கி மேலாளர், “ஏதோ ஒரு சக்தி உங்களுக்கு Loan கொடுத்து உதவச் சொல்கிறது. உங்களுக்கு Loan Sanction பண்ணி விட்டேன்.” என்றார். ஆனால், Bank Loan வந்தவுடனே கடனை எல்லாம் அடைத்து விடுகிறேன்.” என்று, கடன் வாங்கியவர்களிடம் சொல்லித்தான், நான் வாங்கியிருந்த ₹ 25 லட்சம் கடனை நிறுத்தி வைத்திருந்தேன்.

இவ்வளவு பிரச்சனைக்கு நடுவிலும், எங்களுடைய சபையில் வெள்ளிக் கிழமைதோறும் நடைபெறுகிற இரவு ஜெபத்தில் கலந்து கொண்டு, தேசத்திற்காக ஜெபிக்க ஆரம்பித்தேன். கர்த்தர் ஜெபத்தைக் கேட்டு, மொத்தக் கடனையும் அடைத்து முடிக்கவும், அந்த பத்திரத்தை மீட்கவும் மாபெரும் கிருபை செய்தார். - ஜார்ஜ் ஆல்பிரின், கோவை.

## ஜெபித்தேன், பெற்றுக் கொண்டேன்!

நான் மது பானத்திற்கு அடிமையாக இருந்தேன். கடன் வாங்கிக் குடிப்பதுதான் என் தொழிலாக இருந்தது. வீட்டிற்குள் எப்பொழுதும் சண்டைதான்! ஒரு நிம்மதியும் இல்லை! ஏனென்றால், சொந்தக்காரர்களிடத்தில் நான் கடன் வாங்கி இருந்ததினால், அவர்கள் எல்லோரும் என் வீட்டில்தான் வந்து இருப்பார்கள்! ஆகவே, தினமும் காலையில் எழுந்தவுடன் குடிக்கப் போய் விட்டு, இரவில்தான் வீட்டிற்கு வருவேன்.

இந்நிலையில்தான், கடந்த 2016ம் வருடம், வியாபாரிகள் ஆசீர்வாத ஜெபத்தில் பாங்கு பெற்றேன். ஆனால் எனக்கும், வியாபாரத்திற்கும் சம்பந்தமே கிடையாது. அன்றைய செய்தி வேளையில், நமது சகோதரர் அவர்கள், “கடன் வாங்கக் கூடாது.” என்று தீர்மானம் பண்ணுங்கள். தினந்தோறும் குடும்ப ஜெபம் பண்ணுங்கள்...” என்று சொன்ன வார்த்தைகளால் தொட்பட்டேன். அன்றைக்கு என் பாவங்களை அறிக்கை செய்து, இயேசு கிறிஸ்துவை ஏற்றுக் கொண்டேன்.

தொடர்ந்து ஜெபிக்க ஆரம்பித்தேன். என் கையில் கொஞ்சம் கூட பணமே இல்லாத நிலையில், என் பெயரில்



கணக்கே இல்லாத வங்கியில் இருந்து கடன் கிடைக்கும்படியாக கர்த்தர் எனக்கு உதவி செய்து, இன்றைக்கு நல்ல முறையில் தொழில் செய்ய, எனக்குக் கிருபை பாராட்டி இருக்கிறார். - T. ஜாய்சன் சாமித்துரை, நாசரேத்.

## ₹ 9,22,000/- கடன் பிரச்சனை மாறியது!

₹ 9,22,000/- கடன் பிரச்சனையோடு போராடிக் கொண்டிருந்தேன். மாதந்தோறும், ₹ 15,490/- வட்டி மட்டும் கட்டிக் கொண்டிருந்தேன். என்னால் தொடர்ந்து வட்டி கட்ட முடியவில்லை. கையில் பணமே இல்லாத நிலையில், ஒரு நபரிடத்தில், ₹ 5000/- வாங்கிக் கொண்டு, ஆசீர்வாத உபவாச ஜெபத்தில் கலந்து கொண்டேன். ஜெப வேளையில்,



மிகுந்த கண்ணீரோடு ஜெபித்து விட்டு, “இனிமேல் கடன் வாங்கக் கூடாது.” என்கிற ஒரு தீர்மானத்தோடு திரும்பிச் சென்றேன். கர்த்தர் ஜெபத்தைக் கேட்டு, சொந்தமாக Pipe Mechanic தொழில் செய்ய ஒரு வழியைத் திறந்து கொடுத்து, மொத்தக் கடனையும் அடைத்து முடிக்க, எனக்குக் கிருபை செய்தார்.

மட்டுமல்ல, பகுதி நேரமாக கர்த்தருடைய ஊழியத்தையும் செய்து வருகிறேன். ஒவ்வொரு நாளும் கர்த்தர் என் தேவைகளைச் சந்தித்து, என் தொழிலையும் ஆசீர்வதித்து நடத்துகிறார். - M. பால சேசு, ஈரோடு.

## அர்ப்பணித்து ஜெபிக்கிறேன்... அற்புதம் செய்கிறார்!

நான் இரட்சிக்கப்படாமல் இருந்தபோது, 4 வருடத்திற்கு முன்பு, திடீரென்று எனக்கு மாரடைப்பு வந்தது. டாக்டர்கள், “உடனே ஆபரேஷன் பண்ண வேண்டும்.” என்றார்கள்.

ஆனால் அந்த சமயத்தில், நான் கடன்பட்டு இருந்தபடியினால், எல்லோரும் என் குடும்பத்தை ஒதுக்கி வைத்திருந்தார்கள்.

வேறு வழி இல்லாமல், எங்களுடைய ஒரு இடத்தை அடமானம் வைத்து, கடன் வாங்கி ஆபரேஷன் செய்தேன். அந்த சமயத்தில், கர்த்தர் என் வாழ்க்கையில் இடைப்பட்டு, என்னை இரட்சித்தார்.



நான் கட்டிட வேலை (Civil Construction) செய்து கொண்டிருந்தேன். நான் வாங்கிய கடனுக்கு வட்டி எல்லாம் சேர்த்து, சுமார் ₹ 2,00,000/- ஆன நிலையில், கர்த்தரை நோக்கி மிகுந்த கண்ணீரோடு ஜெபித்தேன். கர்த்தர் எனக்கு ஒரு வேலையை வாய்க்கப் பண்ணினார். அதன் மூலமாக, 3 மடங்கு அதிகமான லாபத்தை கர்த்தர் எனக்குக் கொடுத்தார்.



நான் எந்தவொரு காரியத்தையும் கர்த்தருடைய சித்தத்திற்கு அர்ப்பணித்து ஜெபிக்கிற பழக்கம் உடையவன். இந்நிலையில் ஒன்றரை வருடத்திற்கு முன்பு, சுமார் ₹ 30,00,000/-க்கான ஒரு கட்டுமான வேலைக்காக நான் ஜெபித்தேன். கர்த்தர் அதையும் எனக்கு வாய்க்கப் பண்ணி, இன்றைக்கு ஒரு கோடி ரூபாய் அளவுக்கு, அந்த இடத்தில் வேலை செய்யும்படியாக, கர்த்தர் என்னை ஆசீர்வதித்து, உயர்த்தி இருக்கிறார். - C. சுப்பிரமணியன், கோவை.

## ஒப்புக் கொடுத்தேன்...பெருகப் பண்ணினார்!

நான் "99 கிலோ மீட்டர் Coffee Shop" என்கிற பெயரில், ஒரு கடை வைத்திருக்கிறேன். என் கடை சென்னையிலிருந்து சரியாக 99 கிலோ மீட்டர் தூரத்தில் இருக்கிறது!

நான் இயேசு கிறிஸ்துவை அறியாமல் இருந்த நாட்களில், கிட்டத்தட்ட 100 கோடி ரூபாய் அளவிற்கு வியாபாரம் செய்திருக்கிறேன்! என்றாலும், எந்தவொரு வேலையும் எனக்கு சந்தோஷத்தைக் கொடுக்கவில்லை. கர்த்தரை அறியாத ஒரு பெரிய பாவியாகவே வாழ்ந்தேன். கடந்த 4 வருடத்திற்கு முன்பு, ஆசீர்வாத உபவாச ஜெபத்தில் கலந்து கொண்ட சமயத்தில்,



என்னுடைய பாவங்களை எல்லாம் அறிக்கை செய்து, என்னை கர்த்தருக்கு ஒப்புக் கொடுத்தேன். கர்த்தர் என்னை இரட்சித்தார். அன்றைக்குத்தான் என்னுடைய வாழ்க்கை மாறியது. அன்றைக்கு, 100 கோடி ரூபாய் அளவிற்கு வியாபாரம் செய்து கிடைக்காத வருமானத்தையும், சமாதானத்தையும், இப்போது கர்த்தர் எனக்குக் கொடுத்திருக்கிறார்.

மேலும் சொந்தமாக 2 வீட்டு மனைகளைக் கர்த்தர் கொடுத்து, தற்போது இன்னொரு வீடும் கட்டிக் கொண்டிருக்கிறேன். ஒரு வியாபார ஸ்தலத்தையும் கர்த்தர் எனக்குக் கொடுத்திருக்கிறார். சமீபத்தில் 'சன் டி.வி.' யிலும், அனேகப் புத்திரிக்கைகளிலும் கூட கர்த்தர் என் பெயரைப் பெருமைப்படுத்தி, தம்முடைய நாமத்தை மகிமைப்படுத்தினார். - G. S. மனோகரன், அச்சரப்பாக்கம்.

## கண்ணீரைக் காண்கிற தேவன்!

என் கணவர், 15 வருடங்களாக ஒரு கிராண்ட் (Marble) கடையில் வேலை பார்த்துக் கொண்டிருந்தார். திடீரென்று அந்தக் கடை நட்டப்பட்டபடியினால், உரிமையாளர் அந்தக் கடையை விட்டு விட்டு, வேறு ஊருக்குப் போய் விட்டார்.

இந்நிலையில், 'என்ன செய்வது?' என்று தெரியாமல் இருந்த சமயத்தில், கடந்த 2016ம் வருடம் ஆசீர்வாத உபவாச ஜெபத்தில் கலந்து கொண்டு, "ஆண்டவரே, என் கணவரும் சொந்தமாக ஒரு கடை வைக்க வேண்டும். வருகிற வருமானத்தில் ஒரு பங்கை,



பங்காளர் திட்டத்தில் சேர்ந்து, உமது ஊழியத்திற்குக் கொடுப்பேன்." என்று சொல்லி, மிகுந்த கண்ணீரோடு ஒரு பொருத்தனை செய்து, ஜெபித்து விட்டுப் போனேன்.

கர்த்தர் ஜெபத்தைக் கேட்டு, என் கணவர் வேலை பார்த்துக் கொண்டிருந்த அதே கடையை,

வேறு யாருக்கும் வாய்க்கப் பண்ணாமல், எங்களுக்குக் கிடைக்கும்படியாக கிருபை செய்தார்.

மட்டுமல்ல, எங்கள் உறவினர்கள் மூலமாக, வட்டியே இல்லாமல் ₹ 5 லட்சம் கிடைக்க, கர்த்தர் எங்களுக்கு உதவி செய்தார். இப்பொழுது 10 லட்ச ரூபாய்க்கு பொருட்கள் வாங்கி வைத்து, வியாபாரம் செய்யும்படியாக, கர்த்தர் எங்களை ஆசீர்வதித்திருக்கிறார். - S. சின்னம்மாள் கரேஷ், தூத்துக்குடி.

## கர்த்தரைத் தேடினேன்...என்னைக் கைவிடவில்லை!

கடந்த 10 வருடங்களுக்கு முன்பு, கடன் வாங்கித்தான், எங்கள் குடும்பத் தொழிலை, என் குடும்பத்தாரிடமிருந்து வாங்கினேன். கடன் பிரச்சனையின் நிமித்தமாக, என் சொத்துக்களை எல்லாம் இழந்து, ஊருக்கு வந்து விட்டேன்.

என் உறவினர்களின் உந்துதலின் பேரில், ஆசீர்வாத உபவாச ஜெபத்தில் கலந்து கொண்டேன். அன்றிலிருந்து என் வாழ்க்கையில், ஒரு பெரிய திருப்பம் உண்டானது. கர்த்தரை நான் அதிகமாகத் தேடினேன். அவர் என்னை ஆசீர்வதிக்க ஆரம்பித்தார். கடன் பிரச்சனை மாறி, என் பிள்ளைகளும் நல்ல முறையில் படித்து முடித்து, அவர்கள் நல்ல நிலைமையில் இருக்க கர்த்தர் கிருபை செய்தார்.

மட்டுமல்ல, இன்றைக்கு தமிழ்நாட்டிலுள்ள அனைத்து செங்கல் உற்பத்தியாளர்கள் சங்கத்திற்கு தலைவராகவும், இந்தியாவிலுள்ள எல்லா செங்கல் உற்பத்தியாளர்களுக்கும் துணைத் தலைவராகவும் கர்த்தர் என்னை உயர்த்தி வைத்திருக்கிறார்.

இந்த ஆசீர்வாதங்களுக்கு எல்லாம் காரணம்: இயேசு கிறிஸ்துவை முன் நிறுத்தித்தான் நான் தொழில் செய்து வருகிறேன். முதலாவது, வேதாகமத்திலிருந்து ஒரு அதிகாரத்தை வாசித்து, ஜெபித்து விட்டுத்தான் தொழிலில் இறங்குவேன்.

அடுத்து, என்னிடத்தில் வேலை செய்கிற தொழிலாளிகளை நான் நன்றாக வைத்திருக்கிறேன். நான் கர்த்தரையே சார்ந்திருப்பதினால், கடன் வாங்க வேண்டிய சூழ்நிலை வராமல், சொந்தப் பணத்தை வைத்தே தொழிலை நடத்துவதற்கு அவர் எனக்குக் கிருபை செய்து, என்னை ஆசீர்வதித்து வருகிறார்.

- K. இரத்தின சேகர், திருநெல்வேலி.





# இயேசு கிறிஸ்து என் தொழில் பங்காளர்!

(JESUS, MY BUSINESS PARTNER)



இயேசு, என்

தொழில் பங்காளர்!

Jesus, My Business Partner!

## வியாபாரிகள் ஆசீர்வாத ஜெபத் திட்டம்!

(BUSINESS BLESSING PRAYER PLAN)

இயேசு கிறிஸ்து உங்களை நேசிக்கிறார்!

உங்கள் வியாபாரத்தை, தொழிலை

ஆசீர்வதித்து, பெருகப் பண்ணவே அவர் விரும்புகிறார். அதற்காகவே இந்த ஆசீர்வாத ஜெபத் திட்டத்தை அவர் ஏற்படுத்தியிருக்கிறார்!

வியாபாரத்தில் நஷ்டம்... காரணமில்லாத வீண் செலவுகள்... தொழிலில் பின்னடைவு... தடைகள்... வேலையாட்களால் பிரச்சனைகள்... கடன் பிரச்சனை... என்று, இப்படியாக, தாங்கள் செய்து வருகிற தொழிலில் பல விதமான நெருக்கங்களைச் சந்தித்து வருகிற தேவப் பிள்ளைகளுக்காக ஜெபிக்கவும்,

தங்கள் தொழிலில் ஏற்படுகிற

நெருக்கத்தினால் உண்டாகும் மன அழுத்தத்திலிருந்து விடுதலை பெறவும், மகிழ்ச்சியோடும், நம்பிக்கையோடும் தொழில் செய்வதற்குக் கிருபை கொடுக்கவும், தான் வாக்குக் கொடுத்தபடியே, உங்கள் வியாபாரத்தை, தொழிலை ஆசீர்வதித்துப் பெருகப் பண்ணவும், **உங்களுக்காக ஜெபிப்பதற்காகவுமே இந்த ஜெபத் திட்டத்தை கர்த்தர் ஏற்படுத்தியிருக்கிறார்.**

இந்த ஜெபத் திட்டத்தில் இணைந்து கொள்கிற உங்களுக்காக, தினமும் ஒருமணி நேரம், நம் 'இயேசு விடுவிக்கிறார்' ஜெபக் குழுவில் ஜெபங்கள் ஏற்றெடுக்கப்படும்! நானும் உங்களுக்காக, உங்கள் தொழிலுக்காக ஜெபிப்பேன்!

கர்த்தர், தான் வாக்குக் கொடுத்தபடியே, உங்கள் தொழிலை ஆசீர்வதித்து, பெருகப் பண்ணுவார்! இந்த ஜெபத் திட்டத்தில், இதுவரை 27,000க்கும் அதிகமானோர் இணைந்திருக்கிறார்கள்.

இந்த ஆசீர்வாத ஜெபத் திட்டத்தில் சேர்ந்து கொள்ள, எந்தக் கட்டணமும் கிடையாது. ஆனால்,

இயேசு கிறிஸ்துவை உங்கள் தொழிலில் ஒரு பங்காளராக நீங்கள் ஏற்றுக் கொண்டு, அவருக்குப் பிரியமான காரியங்களைச் செய்ய தீர்மானிக்க வேண்டும்!

தினமும் குறைந்தது, 10 நிமிடங்கள் வேதாகமத்தை தியானித்து, 10 நிமிடங்கள் தவறாமல் ஜெபித்து, தொழிலுக்குச் செல்ல அர்ப்பணிக்க வேண்டும்!

தினமும் நீங்கள் வாசிக்க வேண்டிய வேதாகமப் பகுதிகளும், தினமும் நீங்கள் ஜெபிக்கும்படியான, 'மாதிரி' (Model) ஜெபமும் உங்களுக்கு அனுப்பி வைக்கப்படும்!

மாதத்தில் ஒரு நாளாவது, ஒரு வேளையாவது குடும்பமாக உபவாசித்து, உங்கள் தொழிலுக்காக ஜெபிக்க வேண்டும்!

இத்திட்டத்தில் இணைகிறவர்களுக்கு, 'நீங்கள் இயேசுவின் பங்காளர்!' என்பதை நினைவு படுத்தும்படியான வாக்குத்தத்தத்தோடு கூடிய அழகிய சான்றிதழ் (Certificate) ஒன்று உங்களுக்குக் கொடுக்கப்படும்! உங்களுக்கென்று, 'வியாபாரிகள் ஆசீர்வாத ஜெபப் பங்காளர் என்' (BUSINESS BLESSING PRAYER PARTNER NO:) என்று, ஒரு எண் கொடுக்கப்படும்.

நீங்கள் எங்கேனோடு தொடர்பு கொள்ளும் போதெல்லாம், அந்த எண்ணை (BBPP NO:) குறிப்பிட்டு, தெரியப்படுத்தினால், உங்களுக்காக உடனே ஜெபித்து, புதில் மற்றும் ஆலோசனைகளை எழுத எங்களுக்கு உதவியாயிருக்கும்!

இந்த ஆசீர்வாத ஜெபத் திட்டத்தில் நீங்கள் சேர விரும்பினால், விண்ணப்பப் படிவம் பெற கீழ்க்கண்ட எழுது முகவரியில் தொடர்பு கொள்ளுங்கள்.

- உங்கள் சகோதரன்.

முகவரி: **இயேசு விடுவிக்கிறார்- வியாபாரிகள் ஆசீர்வாத ஜெபப் பங்காளர்,**

நாலுமாவடி-628 211, தூத்துக்குடி மாவட்டம், இந்தியா.

Address: **Jesus Redeems- BUSINESS BLESSING PRAYER PARTNER,**  
Nalumavadi-628 211, Thoothukudi Dt., India.

Office: (+91) 04639-22 00 22, Cell: 984 27 35 305, Toll Free: 1800 425 5315.

E-mail: [info@jesusredeems.com](mailto:info@jesusredeems.com)

Visit: [www.jesusredeems.com](http://www.jesusredeems.com)

Digitized by Noolaham Foundation  
[noolaham.org](http://noolaham.org) | [savaanaham.org](http://savaanaham.org)

இயேசு விடுவிக்கிறார் - 2017 ஏப்ரல் 19



நாலுமாவடி-திறப்பின் வாசல் ஜெப சாட்சிகள்!

## உங்கள் அற்புதத்தை எதிர்பாருங்கள்!

இயேசு கிறிஸ்து அற்புதமானவர்! அவர் நமக்கு அற்புதம் செய்கிறவர்! ஆனால் நம்முடைய அற்புதத்திற்காக, நாம் ஜெபிக்க வேண்டும்! ஜெபித்து விட்டு, அற்புதங்களை எதிர்பார்க்க வேண்டும். அப்பொழுது அற்புதங்களைக் காண்போம்! ஒவ்வொரு மாதமும் திறப்பின் வாசல் ஜெபத்தில் உங்களுக்காக ஜெபிக்கும் போதெல்லாம் அற்புதத்தை எதிர்பார்த்தே ஜெபிக்கிறோம்!

கடந்த நாட்களில் ஜெபத்தினால் இயேசு கிறிஸ்து விடமிருந்து அற்புதங்களைப் பெற்றுக் கொண்டவர்களைப் பாருங்கள்:

### 15 வருட குடிப் பழக்கத்திலிருந்து விடுதலை!



என் சகோதரியின் மருமகன், சுமார் 15 வருடங்களாக குடிப் பழக்கத்திற்கு அடிமையாக இருந்தார். நான் ஒவ்வொரு மாதமும் திறப்பின் வாசல் ஜெபத்திற்கு வந்து ஜெபித்து விட்டுப் போவேன்.

கர்த்தர் ஜெபத்தைக் கேட்டு, குடிப் பழக்கத்திலிருந்து

அவருக்கு பூரண விடுதலையைக் கொடுத்தார்.

- சந்தன மேரி.

கண்ணும் தெரியாது. ஆகவே, இந்தக் கருவை கலைத்து விடுவது நல்லது." என்று சொல்லி விட்டார்கள்.

நாங்கள் மிகுந்த மன வேதனையோடு, திறப்பின் வாசல் ஜெபத்தில் கலந்து கொண்டு,

பொருத்தனையோடு ஜெபித்து விட்டுப் போனோம். கர்த்தர் எல்லாப் பிரச்சனைகளையும் மாற்றி, ஏற்ற சமயத்தில், எந்த விதமான குறையும் இல்லாத,

அழகான ஒரு ஆண் குழந்தையை நான் பெற்றெடுக்கக் கிருபை செய்து, எங்களை சந்தோஷப்படுத்தினார்.

- M. பேச்சியம்மாள், திண்டுக்கல்.



### வல்லமை தொட்டு, சுகம்!

என் 2 கால்களிலும் இருந்த கடுமையான வலியினால் நடக்க முடியாமல், சுமார் 5



வருடங்களாக மிகவும் வேதனைப்பட்டேன். நிமிர்ந்து நடக்க முடியாமல், சரிந்து சரிந்துதான் நடப்பேன்.

ஜெப வேளையில், கர்த்தருடைய வல்லமை என் கால்களைத் தொட்டதை நான் உணர்ந்தேன். அந்நேரமே வலி முற்றிலுமாக நீங்கியது. அதற்குப் பிறகு என்னால்

நன்றாக நடக்க முடிகிறது. - சுந்தரம், சங்கரன்கோயில்.

### பெயர் சொல்லி அழைத்து, சுகம்!

சில வருடங்களாக, மூல வியாதியினால் நான் மிகவும் வேதனைப்பட்டேன். அதிகமான அளவு இரத்தம் வெளியேறும்.

நான் மிகுந்த வேதனையோடு, திறப்பின் வாசல் ஜெபத்தில் கலந்து கொண்டு ஜெபித்துக் கொண்டிருக்கும்போது, நான் எதிர்பார்த்து இருந்ததின்படியே, சகோதரர் அவர்கள் மூலமாக ஆவியானவர் என் பெயரைச் சொல்லி அழைத்து, கர்த்தர் எனக்கு சுகம்

தருவதாகச் சொன்னபோது, கர்த்தர் தம்முடைய வல்லமையினால் என்னை அளவில்லாமல் அபிஷேகித்தார். அந்நேரம் முதல், மூல வியாதியிலிருந்து பரிபூரணமான சுகத்தை அனுபவிக்கிறேன். - லாரன்ஸ், கோவை.



### ஜெபத்தைக் கேட்டு, அற்புதம்!

நான் கர்ப்பம் தரித்திருந்த 4வது மாதத்தில் 'அம்மை' நோயினால் பாதிக்கப்பட்டேன். டாக்டர்கள், "நீங்கள் கருவற்று இருக்கிற இந்தச் சமயத்தில், இந்த நோய் வந்தால், குழந்தை கண்டிப்பாகப் பாதிக்கப்படும்." என்று சொன்னார்கள். 5வது மாதம் மீண்டும் பரிசோதித்துப் பார்த்த டாக்டர்கள், "குழந்தைக்கு சுத்தமாக மூளை வளர்ச்சி இல்லை. கண்டிப்பாக நரம்பு தளர்ச்சி இருக்கும். காது கேட்காது,

### இரட்டிப்பான ஆசீர்வாதங்கள்!

எங்களுக்குத் திருமணமாகி 2 வருடங்களாகியும் குழந்தை பாக்கியம் இல்லாமல் இருந்தது. முதலாவது ஒரு குழந்தை உண்டாகி, அது கருச் சிதைவாகி விட்டது. பரிசோதித்த டாக்டர்கள், "இதை 'முத்துக் கர்ப்பம்.' (Molar Pregnancy) என்று சொல்வார்கள். (அதாவது,



கருவிலேயே குழந்தை இறந்து போய், அதன் உறுப்புகள் தனித்தனியாகப் பிரிந்து சிதைந்து, அதன் நிமித்தமாக அந்தத் தாயினுடைய உயிருக்கு ஆபத்து ஏற்பட்டு விடும்). லட்சத்தில் ஒருவருக்குத்தான் இப்படி ஆகும். ஆகவே,



இன்னும் 3 வருடங்களுக்கு நீங்கள் கர்ப்பம் தரிக்கக் கூடாது." என்று சொல்லி விட்டார்கள். எனக்கு தைராய்டு பிரச்சனையும் இருந்தபடியினால், "வாழ் நாள் முழுவதும் நீங்கள் மாத்திரை சாப்பிட வேண்டும்." என்றும்

டாக்டர்கள் சொல்லி விட்டார்கள். நாங்கள் மிகுந்த வேதனையோடு திறப்பின் வாசல் ஜெபத்தில் கலந்து கொண்டு, ஜெபித்து விட்டுச் சென்றோம். கர்த்தர் ஜெபத்தைக் கேட்டு, மறுபடியுமாக என் கர்ப்பத்தை ஆசீர்வதித்து, நல்லபடியாக ஒரு குழந்தையைப் பெற்றெடுக்கக் கிருபை செய்தார். தைராய்டு பிரச்சனையிலிருந்தும் எனக்கு பூரண சுகத்தைக் கொடுத்தார். - பபியோலா பிரான்சிஸ், காஞ்சிபுரம்.

## பயத்தின் ஆவியிலிருந்து விடுதலை!

நான் ஒரு விதமான பயத்தின் ஆவியினால் பாதிக்கப்பட்டு, தினந்தோறும் எதற்கெடுத்தாலும் பயந்து கொண்டிருந்தேன். என்னுடைய நண்பரோடு சேர்ந்து, சொந்தக் காரில் திறப்பின் வாசல் ஜெபத்திற்குப் புறப்பட்டு வந்து கொண்டிருந்தேன்.



கொஞ்ச தூரம் வந்தவுடனே, "திடீரென்று எனக்கு நெஞ்சு வலி வந்து, நான் செத்துப் போய் விட்டால் என்ன செய்வது? 'ஜெபத்திற்குப் போனவன் செத்துப் போய் விட்டானே!' என்று பேசுவார்களே!" என்கிற ஒரு பயத்தினால், காரை வழியிலேயே ஓரமாக நிறுத்தி விட்டு, பஸ்ஸில் ஏறி, சூட்ட மிகுதியால் படியில் தொங்கிக் கொண்டே வந்து இறங்கி, ஜெபத்தில் கலந்து கொண்டேன். அந்த அளவிற்கு பயம் என்னை பாடாய் படுத்திக் கொண்டிருந்தது. ஜெப

வேளையில், கர்த்தருடைய வல்லமை ஆட்கொண்டபோது, எனக்குள் இருந்த அந்த பயத்தின் ஆவி, என்னை விட்டு முற்றிலுமாக நீங்கியது. எனக்குள் ஒரு மன தைரியமும் உண்டானது. - ஐரண் பால், பாளையங்கோட்டை.

## பில்லி-சூனியக் கட்டிலிருந்து விடுதலை!

பில்லி-சூனியக் கட்டிலனால் 5 வருடங்களாக மிகவும் பாதிக்கப்பட்டேன். அடிக்கடி அந்த ஆவி என்னை அலைக்கழித்து, வேதனைப்படுத்தும். ஜெப வேளையில், நமது சகோதரர் அவர்கள் ஆவியில் நிறைந்து, "மறைந்திருக்கிற அசுத்த ஆவிகள் எல்லாம் வெளியே வருவதாக..." என்று சொல்லி, ஜெபத்தை ஏற்றெடுத்தபோது, எனக்குள் இருந்த அந்த பில்லி-சூனிய ஆவி அலறிக் கொண்டே



என்னை விட்டு வெளியேறிப் போனது. அந்நேரம் முதல், நான் முழு விடுதலையோடு இருக்கிறேன். - சுருணா, சேலம்.

## 27 வருட வேதனையை நீக்கினார்!

என் அடி வயிற்றில் அடிக்கடி உண்டாகிற வேதனையினால், சுமார் 27 வருடங்களாக



வேதனைப்பட்டேன். சில சமயங்களில் தலைப் பகுதியிலிருந்து அடி வயிறு வரை அப்படியே சுண்டிச் சுண்டி இழுப்பதைப் போல இருக்கும். எவ்வளவோ சிகிச்சைகள் செய்தும், சுகம் கிடைக்கவில்லை.

ஜெப வேளையில், தேவ வல்லமை ஒரு அக்கினியைப் போல என்னை ஆட்கொண்டது. அந்த நிமிடமே 27 வருட வேதனையிலிருந்து பூரண சுகத்தைப் பெற்றேன். - மரிய புஷ்பம், அய்யனேரி.

இவர்களுக்கு அற்புதம் செய்த கர்த்தராகிய இயேசு கிறிஸ்து, உங்களுக்கும் அற்புதம் செய்வார்! உங்கள் காரியம் எதுவாக இருந்தாலும், அந்தக் காரியத்தை கடிதத்தில் எழுதி, பின்கோடுடன் கூடிய உங்கள் தெளிவான முகவரியோடு எங்களுக்கு அனுப்பி வையுங்கள். நாங்கள் உங்களுக்காக ஜெபிப்போம். நீங்களும் இந்த நாளில் உபவாசித்து, விசுவாசத்தோடு ஜெபியுங்கள். இயேசு கிறிஸ்து உங்களுக்கும் அற்புதம் செய்து, உங்கள் துக்கத்தை மாற்றுவார். திறப்பின் வாசல் ஜெப தினத்தன்று, காலை 9:00 - மாலை 3:00 மணிவரை ஜெபிப்போம். நீங்களும் இதே நேரத்தில் எங்கிருந்தாலும் ஜெபியுங்கள். ஜெபத்தில் கர்த்தர் உங்களுக்குக் கொடுக்கும் பதிலை உங்களுக்குத் தெரியப்படுத்துவோம். - உங்கள் சகோதரன்.

நானுமாவடி திறப்பின் வாசல் ஜெபம்!

உங்கள் அற்புதத்தின் நாள்: 2017

ஏப்ரல் 29

(கடைசி சனிக்கிழமை)

Address: Standing in the Gap Prayer, Nalumavadi-628 211, Thoothukudi Dist., India.

Digitized by Noolaham Foundation, noolaham.org | aavanaham.org

நியோக இலக்கெட்டி - 2017 ஏப்ரல் 29



# பத்தியுள்ள பத்தி!



சிறப்புச் செய்தி:

சகோதரி ஜாய்ஸ் லாசரஸ்.

கடந்த (2017) மார்ச் மாத இதழில், “அப்பொழுது, ‘வெறுமனே வீட்டிற்குள்ளே இருந்து கொண்டு, ஜெபத்தை மட்டும் செய்து கொண்டிருந்தால் போதாது. கர்த்தருடைய சுவிசேஷத்தை அவனுக்கு அறிவிப்பதற்காக புறப்படும் செல்ல வேண்டும்.’ என்பதை உணர்ந்த அம்மையார் அவர்கள், பல முறை காட்டிற்குள் சென்று அவனைச் சந்தித்து, இயேசு கிறிஸ்துவைப் பற்றி அவனிடத்தில் சொன்னார்கள். அவனுக்கு சுவிசேஷத்தை சொல்லி, அவனை இயேசு கிறிஸ்துவின் பிள்ளையாக மாற்றி, ‘மூடி’ என்கிற ஒரு மிஷனெரியின் மூலமாக அவனுக்கு ஞானஸ்நானமும் கொடுக்கப்பட்டது. கடைசியாக, “செம்புலிங்கம் இயேசு கிறிஸ்துவை ஏற்றுக் கொண்டவனாகத்தான் மரித்தான்!” என்பதாக சரித்திரம் சொல்கிறது.” என்று கடைசியாக வாசித்து முடித்திருப்பீர்கள்.

## அதன் தொடர்ச்சி இதோ...

எனக்கு அன்பானவர்களே, நாம் ஜெபிக்கிறவர்களாக மட்டுமே இருந்து விடக் கூடாது. சுவிசேஷத்தை அறிவிக்கும்படியாகவும் நாம் வெளியே புறப்பட்டுச் செல்ல வேண்டும். சமயம் வாய்த்தாலும், வாய்க்கா விட்டாலும் நாம் மற்றவர்களுக்கு இயேசு கிறிஸ்துவைப் பற்றி சொல்ல வேண்டும். (2 தீமோ. 4:2).

“பெண்களாகிய நம்மால் பெரிய அளவில் ஊழியம் செய்ய முடியவில்லையே!” என்று நினைக்காதபடி, கைப் பிரதிகள் கொடுக்கும் ஊழியங்களைச் செய்யலாம்! ஜெப ஊழியத்தைச் செய்யலாம்! நம்முடைய பக்கத்து வீட்டில் இருக்கிறவர்களுக்கு இயேசு கிறிஸ்துவைப் பற்றி சொல்லலாம்! நம்மோடு வேலை செய்கிறவர்களுக்கு சுவிசேஷம் சொல்லலாம்! நம்மோடு கூட படிக்கிறவர்களுக்கு சுவிசேஷத்தை அறிவிக்கலாம்! இப்படியாக, சுவிசேஷத்தை அறிவிக்க எத்தனையோ வாய்ப்புகள் நமக்கு இருக்கிறது.

ஆத்துமாக்களுக்காக முதலாவது ஜெபிக்க வேண்டும். வெறுமனே ஜெபித்துக் கொண்டிருந்தால் மட்டும் போதாது, ஊழியம் செய்ய வேண்டும். சுவிசேஷத்தை அறிவிக்க வேண்டும்.

எனக்கு அன்பான சகோதரியே, இன்றைக்கு, உங்கள் கணவர் இரட்சிக்கப் பட்டிருக்கிறாரா? அவருக்கு சுவிசேஷம் சொல்லி இருக்கிறீர்களா? உங்கள் பிள்ளைகளுக்கு இயேசு கிறிஸ்துவைப் பற்றி சொல்லி இருக்கிறீர்களா? அல்லது, “என் கணவர் பயங்கரமான ஒரு குடிகாரர். அவர் எங்கே திருந்தப் போகிறார்?” என்று சொல்லி, அவரை உதாசீனம் செய்திருக்கிறீர்களா?

அப்படியல்ல, உங்கள் கணவரின் இரட்சிப்பிற்காக ஜெபியுங்கள். அவருக்கு முன்பாக சாட்சியாக வாழுங்கள். உங்கள் சாட்சியான வாழ்க்கையைப் பார்த்தே, உங்கள் கணவர் இரட்சிக்கப்படுவார். உங்கள் சாட்சியான வாழ்க்கையும் கூட, ஒரு அற்புதமான சுவிசேஷம் என்பதை நீங்கள் மறந்து விடாதீர்கள்.

ஆத்துமாக்கள் நமக்கு அருகில்தான் இருக்கிறார்கள். அந்த ஆத்துமாக்களுக்கு, இயேசு

கிறிஸ்துவைப் பற்றி சொல்ல வேண்டியது நம்முடைய தலை மேல் விழுந்த கடமை.

“அடையாளங்களினாலும் அற்புதங்களினாலும் பலவிதமான பலத்த செய்கைகளினாலும், தம்முடைய சித்தத்தின்படி பகிர்ந்துகொடுத்த பரிசுத்த ஆவியின் வரங்களினாலும், தேவன் தாமே சாட்சி கொடுத்ததுமாயிருக்கிற இவ்வளவு பெரிதான இரட்சிப்பைக்குறித்து நாம் கவலையற்றிருப்போமானால் தண்டனைக்கு எப்படித் தப்பித்துக்கொள்ளுவோம்.” எபிரெயர் 2:4.

பெண்களாகிய நாம் கர்த்தருக்காக எழும்ப வேண்டும். இன்னும் கிறிஸ்துவின் மந்தையில் சேராத ஆடுகளை அவருடைய மந்தைக்குள் கொண்டு வர வேண்டும்.

அன்றைக்கு அந்த சமாரியப் பெண்ணை சந்திக்கும்படியாக, அவளை தன்னுடைய பிள்ளையாக மாற்றும்படியாக, யாக்கோபின் கிணற்றின் அருகே இயேசு கிறிஸ்து கடந்து போனாரே!



அவளோடு பேசினாரே! அவருடைய வார்த்தை அந்த சமாரியப் பெண்ணின் வாழ்க்கையையே மாற்றிப் போட்டதே! அந்த ஆத்தும பாரத்தோடு, “இயேசுவே, என் ஜனத்தை இரட்சியும்! என் ஜனத்தைச் சந்தியும்!” என்று சொல்லி ஜெபியுங்கள்.



ஒருவேளை, உங்கள் குடும்பத்தில் நீங்கள் மட்டும் இயேசு கிறிஸ்துவை ஏற்றுக் கொண்டிருக்கலாம். இரட்சிக்கப்பட்டிருக்கிற நீங்கள், மற்ற எல்லோருடைய இரட்சிப்பிற்காகவும் சோர்ந்து போகாமல் ஜெபியுங்கள். காரணம், கர்த்தருடைய பிள்ளையாகிய உங்கள் ஜெபம் ஒருபோதும் வீண் போவதில்லை. உங்கள் ஊக்கமான, பாரமுள்ள ஜெபத்தைக் கேட்டு, நிச்சயமாகவே கர்த்தர் அவர்களை இரட்சிப்பார். அவர்களையும் கர்த்தர் தன்னுடைய சொந்தப் பிள்ளையாக மாற்றுவார். ஆகையால், நீங்கள் கர்த்தருக்கு ஊழியம் செய்ய வேண்டும். மற்றவர்களுக்கு சவிசேஷம் அறிவிக்க வேண்டும்.

அது கர்த்தருடைய பிள்ளைகளாக இருக்கிற நம்முடைய தலை மேல் விழுந்த கடமை என்பதை மறந்து விடாதீர்கள்.

ஒரு ஆத்துமாவை நாம் பார்க்கும்போது, "ஆண்டவரே, இந்த ஆத்துமாவின்மீதில் நான் என்ன சொல்ல வேண்டும்?" என்று கேட்டு, ஜெபிக்க வேண்டும்.

ஒருமுறை, ஊழியத்தின் நிமித்தமாக நான் ஒரு குறிப்பிட்ட பட்டணத்திற்குப் புறப்படும் போகிற வழியில், ஒரு குடும்பத்தாரை சந்திக்க நேர்ந்தது. அவர்கள் இயேசு கிறிஸ்துவை அறியாதவர்கள். நல்ல பக்தியுள்ள ஒரு குடும்பம்தான். ஆனால், தங்கள் அறியாமைமினால் கைகளில் கயிறு, தாயத்து போன்றவற்றை எல்லாம் கட்டி இருந்தார்கள். நான் அவர்களைப் பார்த்துப் பேசி விட்டு வரும்போது, "இயேசுவே, இவர்கள் எல்லாம் இரட்சிக்கப்பட்டால், எவ்வளவு நன்றாக இருக்கும்!" என்று, என் இருதயத்திற்குள்ளே ஜெபம் பண்ணிக் கொண்டே வந்தேன். அப்படிப்பட்டவர்களுக்கு நாம் இயேசு கிறிஸ்துவைப் பற்றி அறிவிக்க வேண்டும்.

இயேசு கிறிஸ்துவைப் பற்றி அறிவிக்கிற தீவட்டிகளாக நாம் மாற வேண்டும்.

உங்கள் பிள்ளைகளுக்கு இயேசு கிறிஸ்துவைப் பற்றி சொல்லி, அவர்களை கர்த்தருக்குள் வளர்க்கிறீர்களா? உங்கள் கணவருக்காக, உங்கள் பிள்ளைகளுக்காக ஜெபிக்கிறீர்களா? ஆத்துமாக்கள் நம் அருகில்தான் இருக்கிறார்கள். அந்த ஆத்துமாக்களுக்கு இயேசு கிறிஸ்துவைப் பற்றிச் சொல்ல வேண்டும். பெண்களாகிய நாம் கர்த்தருக்காக எழும்ப வேண்டும். எப்போதும் தூங்கிக் கொண்டு, சோம்பேறியாகவே இருக்கக் கூடாது. எஸ்தரைப் போன்ற வாலிபப் பெண் பிள்ளைகள் கர்த்தருக்காக எழும்ப வேண்டும். அவர்களும் தங்களைப் போன்ற அனேக வாலிபப் பெண் பிள்ளைகளை கர்த்தருக்குள் கொண்டு வர வேண்டும்.

"இயேசுவே, என் ஜனத்தை இரட்சியும்! என் ஜனத்தை சந்தியும்" என்று சொல்லி, ஆத்துமாக்களுக்காக அமுது ஜெபியுங்கள்.

நிச்சயமாக கர்த்தர் அவர்களை சந்தித்து, தன்னுடைய பிள்ளையாக மாற்றுவார்!

பெண்களாகிய நாம் வாரத்தில் ஒருநாள், அல்லது மாதத்தில் ஒருநாள் குழுவாகப் போய் மருத்துவமனைகளுக்குச் சென்று, அங்குள்ள வியாதியஸ்தர்களைச் சந்தித்து, அவர்கள் மத்தியில் ஊழியத்தைச் செய்யலாம்.

அல்லது, சிறைச்சாலைக்குச் சென்று அங்குள்ள கைதிகளுக்கு ஊழியம் செய்யலாம். அல்லது வியாதியின் மத்தியில், வறுமையின் மத்தியில் வேதனையோடு கூட வாழ்ந்து கொண்டிருக்கிற மக்களுக்கு இயேசு கிறிஸ்துவைப் பற்றிச் சொல்லலாம். பெண்களாகிய நாம், சவிசேஷம் அறிவிக்கிறவர்களாக எழும்ப வேண்டும்.

நமது 'இயேசு விடுவிக்கிறார்' ஊழியத்தின் ஒரு பகுதியாக, மருத்துவமனை ஊழியம் நடைபெற்றுக் கொண்டிருக்கிறது. இந்த மருத்துவமனைக்கு வருகிற ஏழை-எளிய வியாதியஸ்தர்களை மொத்தமாக உட்கார வைத்து, முதலாவது நாங்கள் சவிசேஷத்தைத்தான் சொல்வோம். அதன் பிறகுதான் சிகிச்சை செய்து, ஜெபித்து மருந்து-மாத்திரைகளைக் கொடுத்து அனுப்புவோம். அந்த ஜனங்கள், "ஒரு சின்ன மாத்திரைதானே ஜெபம் பண்ணிக் கொடுத்தார்கள்! அதில் சுகமாகி விட்டதே!" என்று சந்தோஷமாகச் சொல்லி விட்டுப் போவார்கள்.

"...தரித்திரருக்குச் சவிசேஷம் பிரசங்கிக்கப்படுகிறது." (மத்தேயு 11:5) என்கிற கர்த்தருடைய வார்த்தையின்படியே, நமது மருத்துவமனையில் ஏழை-எளிய வியாதியஸ்தர்களுக்கு, கர்த்தருடைய வார்த்தை சவிசேஷமாக சொல்லப்படுகிறது. ஒருவேளை அவர்களுடைய வியாதி, அவர்களுக்குப் பெரிய ஒரு பிரச்சனையாக இருக்கலாம். ஆனால், ஜெபம் பண்ணி அவர்களுக்கு மருந்து-மாத்திரைகளைக் கொடுக்கும்போது, அந்த வியாதி மறைந்து போகிறது. அதன் நிமித்தமாக, அவர்கள் கர்த்தருடைய பிள்ளையாக மாறி விடுகிறார்கள்.

ஆகவே, கர்த்தருக்கென்று ஏதாவது ஒரு விதத்தில் நாம் ஊழியம் செய்ய வேண்டும். நீங்கள் வேலை செய்கிற இடத்தில் இயேசு கிறிஸ்துவைப் பற்றி, கட்டாயமாகச் சொல்ல வேண்டும்.

மதுரையைச் சேர்ந்த ஒரு ஆசிரியர், தினந்தோறும் மாலை நேரத்தில் அவர்களிடத்தில் படிக்கிற பிள்ளைகளுக்கு, இயேசு கிறிஸ்துவைப் பற்றி சொல்வார். ஒரு வருடத்திற்குள் ஆயிரத்திற்கும் அதிகமான பிள்ளைகளை அவர் கர்த்தருக்குள் கொண்டு வந்து விடுவார். சற்று யோசித்துப் பாருங்கள், 'ஆயிரம் பிள்ளைகள்...' என்று சொன்னால், அந்த ஆயிரம் பிள்ளைகளும் மேல் படிப்பிற்காக வேறு இடத்திற்குப் படிக்கப் போகும்போது, குறைந்தது, இன்னும் ஆயிரம் பேருக்கு சவிசேஷம் சொல்வார்கள் அல்லவா?

தொடரும்...



**கெத்ஸெமனே**

ஜெப மையம்

**GETHSEMANE**  
PRAYER CENTRE

முகவரி: இல. 31, உதயநகர் கிழக்கு,  
நாகதம்பிரான் கோவில் வீதி,  
கிளிநொச்சி.

Ph: 021 - 2285 284.

அலுவலக நேரம் தினமும் காலை 9:00 - மாலை 7:00 மணிவரை.

**இங்கு நடைபெறும் ஊழியங்கள்!**

**பெண்கள் ஜெபம்!**

(புதன்கிழமைதோறும்)

12:00 P.M. - 3:00 P.M.

**உபவாச ஜெபம்!**

(சனிக்கிழமைதோறும்)

9:00 A.M. - 12:00 Noon

**சினெர்ஜியா வாலியர் கூட்டம்!**

(ஞாயிற்றுக்கிழமைதோறும்)

3:00 P.M. - 4:00 P.M.

**அற்புத விடுதலை பிரார்த்தனை!**

(ஒவ்வொரு மாதமும் 2வது சனிக்கிழமை)

5:00 P.M. - 7:00 P.M.

**முழு இரவு ஜெபம்**

(போயா நாளின் முந்தைய தினம்)

இரவு 10:00 P.M. - காலை 5:00 A.M.

**இலங்கை தேசத்தின் ஆசீர்வாதத்திற்காக ஜெபிக்க வாருங்கள்!**

**காணிக்கை அனுப்புவோர்**

**கவனத்திற்கு...**

'இயேசு விடுவிக்கிறார்' ஊழியத்திற்காக, பத்திரிக்கை மற்றும் தொலைக்காட்சி ஊழியத்திற்காகக் கொடுத்து தாங்க விரும்புகிறவர்கள், கீழ்க்கண்ட வங்கிக் கணக்கில் உங்கள் காணிக்கைகளைச் செலுத்தி, தேவனுடைய ஆசீர்வாதங்களைப் பெற்றுக் கொள்ளுங்கள்.

**முக்கிய குறிப்பு!**

நீங்கள் காணிக்கை அனுப்பிய பின்னர் நீங்கள் செலுத்தியதற்கான வங்கி சீட்டினையும், எந்த ஊழியத்திற்காக அனுப்பினீர்கள் என்ற விபரத்தையும், உங்களது முழு முகவரியுடன் எங்களுக்கு அனுப்பி வைப்பீர்கள். அல்லது தொலைபேசியின் மூலமாக தெரியப்படுத்தலாம். உங்களுக்காக ஜெபித்து, பதில் எழுத அது ஏதுவாயிருக்கும்.

**A/C Name: Jesus Redeems Ministries - Sri Lanka, A/C No. 7010 1000 7680**

**Bank: Hatton National Bank PLC. Branch: Nawam Mawatha - Colombo -02. Swift Code : HBLILKXXXX.**



இலங்கை-மட்டக்களப்பில்  
**திறப்பின் வாசல் ஜெப முகாம்!** 2017  
(3 நாட்கள் உபவாச ஜெபம்)

நாள் & நேரம்: 2017 ஜூன் 1, 2 தேதிகளில்,  
(காலை 9:00 - மாலை 5:00).  
ஜூன் 3ம் தேதி, (காலை 9:00 - மதியம் 2:00).

இடம்: நற்செய்தி மைதானம்,  
இல. 27, விமான நிலைய வீதி,  
ஊரணி, மட்டக்களப்பு.

தேவ செய்தியாளர்கள்: சகோ. மோகன் சி. லாசரஸ், சகோ. வின்சென்ட் செல்வக்குமார்,

சகோ. ஜாண் பாலக்குமார். ('நம்பிக்கையின் வாசல்' ஊழியங்கள்)

திருச்சபைகளில் எழுப்புதல் உண்டாக, எல்லா ஜனத்துக்கும் இரட்சிப்பு உண்டாக, சாத்தானின்  
வல்லமைக்கு சவால் விட, இலங்கை தேசத்தின் எழுப்புதலுக்காக,

**திறப்பில் நின்று ஜெபிக்க வாருங்கள்!**

தொடர்புக்கு: 077 71 48276,  
077 98 13 245, 065 22 22 800, 076 69 10 172.

இலங்கை-மன்னாரில்  
**விடுதலைப் பெருவழி!**

நாள்: 2017 ஜூன் 9,10,11.

(வெள்ளி, சனி, ஞாயிறு).

நேரம்: மாலை 5:00 - இரவு 9:00.

இடம்: மன்னார்-பொது  
விளையாட்டு அரங்கம்.

தேவ செய்தியாளர்கள்: சகோ. மோகன் சி. லாசரஸ்,  
சகோ. ஜாண் பாலக்குமார்.

பாவ, சாப, வியாதி மற்றும் பிசாசின் கட்டுகளிலிருந்து  
**விடுதலையைப் பெற்றுக் கொள்ள வாருங்கள்!**

குறிப்பு: கூட்டம் முடிந்து திரும்பிச் செல்ல, பஸ் வசதி உண்டு.

தொடர்புக்கு: 077 9178 228, 076 69 90 326.



“நன்மைசெய்யும்படி உனக்குத் தீரணியிருக்கும்போது, அதைச் செய்யத் தக்கவர்களுக்குச் செய்யாமல் இராது.” நீதி. 3:27.



# புது வாழ்வு பல்நோக்கு மருத்துவமனை!

(New Life Multi Speciality Hospital)

‘இயேசு விடுவிக்கிறார்’ புது வாழ்வு சங்கம்-சமூக சேவைப் பிரிவு.

கர்த்தருடைய கிருபையினால், புது வாழ்வு பல்நோக்கு மருத்துவமனையின் கட்டிடப் பணிகள் தடையிலாமல் நடைபெற்று வருகிறது. கர்த்தரை துதியுங்கள்!

தற்போது அஸ்திபாரப் பணிகள் நிறைவு பெற்று, தரை அளவிற்கு மணல் நிரப்பும் பணிகள் மற்றும் காங்கிரீட் தூண்கள் அமைக்கிற பணிகள் நடைபெற்றுக் கொண்டிருக்கிறது.

இந்தக் கட்டுமானப் பணிக்காக அதிகமாக ஜெபியுங்கள். இந்தப் புத்திரிக்கையை வாசிக்கிற உங்களுடைய பங்கும், உன்னதமான கர்த்தருடைய இந்தப் பணியில் இருக்க வேண்டும் என்று நான் விரும்புகிறேன்.

**ஒரு சதுர அடிக்கு 2,200 செலவாகும்.**  
(மொத்த அளவு 28,000 சதுர அடி)

மட்டுமல்ல, “மொத்தம் 216 அறைகள் கட்டப்பட வேண்டும்.” என்று தெரியப்படுத்தி இருந்த காரியத்தில், தற்போது 10 அறைகளைக் கட்டிக் கொடுப்பதற்காக, சில தேவ பிள்ளைகளை கர்த்தர் எழுப்பி இருக்கிறார். அவர்களுக்காக கர்த்தரைத் துதிக்கிறேன்!

இன்னும் 206 அறைகள் கட்டப்பட வேண்டும். ஒரு அறை கட்டுவதற்கு ஆகும் செலவு ₹ 3 லட்சம்.



நடைபெற்றுக் கொண்டிருக்கிற மருத்துவமனைக் கட்டுமானப் பணிகள்

ஏற்கெனவே இயங்கிக் கொண்டிருக்கிற நமது இலவச மருத்துவமனையில் 2 செவிலியர்கள் மற்றும் 1 பிசியோதெரபிஸ்ட் நியமிக்கப்பட்டு, வருகிற வியாதியஸ்தர்களுக்கு இலவசமாக மருத்துவ சிகிச்சை செய்யப்பட்டு வருகிறது. தற்போது தினந்தோறும் சுமார் 100க்கும் அதிகமான ஏழை வியாதியஸ்தர்கள், இதன் மூலமாக பயன் பெற்று வருகிறார்கள்.

இந்த மருத்துவமனைக் கட்டுமானப் பணிகள் துரிதமாக முடிக்கப்பட்டு, இன்னும் பெரிய அளவில் கர்த்தர் விரும்புகிறபடி ஏழை-எளிய மக்களுக்கு மருத்துவ சேவை செய்யப்பட, உனக்கமான உங்கள் ஜெபத்தை அதிகமான நான் எதிர்பார்க்கிறேன்.

கர்த்தர் உங்கள் உள்ளத்தில் ஏவினால், நீங்களும் உதவலாம். ஏவப்படுகிறவர்கள், உங்கள் நன்கொடைகளை கீழ்க்கண்ட எமது வங்கிக் கணக்கில் நேரடியாகவோ, அல்லது Cheque / DD மூலமாகவோ, கீழ்க்கண்ட முகவரிக்கு அனுப்பலாம். - உங்கள் சகோதரன்.

## உங்கள் நன்கொடைகளை அனுப்ப...

A/c Name:	Jesus Redeems Ministries - Sri Lanka,
A/c No:	7010 1000 7680
Bank Name:	Hatton National Bank PLC.
Branch:	Nawam Mawatha - Colombo -02.
Swift Code:	HBLILKLXXXX.

Contact: 57/36A, Thimbirigasyaya Road, Hendala, P.O. 108, Wattala, SRILANKA.

(Ph: 011 293 0152, 071 437 1111)





உங்கள் சிறையிருப்பு மாற வேண்டுமா?  
தேசத்திற்காக ஜெபிக்க  
வாருங்கள்!

உத்தேசங்கள் யில்

தினமும் காலை 9:00 மணிமுதல்,  
மாலை 6:00 மணிவரை.

தூய்யாக...  
சூழுவாக...  
சபையாக...  
ஜெபிக்கலாம்...

நடைபெறும் ஊழிய விபரங்கள்

**பெண்கள் ஜெபம்!**

(வியாழக்கிழமைதோறும்)

10:00 A.M. - 1:00 P.M.

**உபவாச ஜெபம்!**

(சனிக்கிழமைதோறும்)

10:00 A.M. - 1:00 P.M.

**குடும்ப ஆசீர்வாத கூடுகை!**

(ஒவ்வொரு மாதமும் போயா தினத்தன்று)

10:00 A.M. - 1:00 P.M.

**மாணவர்கள் கூடுகை!**

(2வது, 3வது சனிக்கிழமைதோறும்)

4:00 P.M. - 5:00 P.M.

**சகோ. மோகன் சி. லாசரஸ்** அவர்களின் செய்திகள் அடங்கிய  
சி.டி.க்கள், புத்தகங்கள் கிடைக்கும்.

கிளை அலுவலக முகவரி: 57/36A, P.O. 108, Thimbirigasyaya Road, Hendala, Wattala, SRILANKA.

உங்கள் அவசர ஜெப அழைப்பிற்கு 011 - 2930 152, 071 437 1111 என்று எண்ணிற்குத் தொடர்பு கொள்ளவும்.

**வாங்கி விட்டீர்களா?**

2017ம் ஆண்டிற்கான வாக்குத்தத்தப்

பாடலோடு கூடிய பாடல் ACD

**இயேசுவே வெளியும்! (Vol-24)**

நேரில் பெற ரூபா **100/-**

தபாலில் பெற ரூபா **150/-**

எமது தலைமை மற்றும் எல்லா கிளை அலுவலகங்களிலும் பெற்றுக் கொள்ளலாம்.

Online Purchase: [www.jesusredeemsonline.com](http://www.jesusredeemsonline.com), [www.jesusredeems.com](http://www.jesusredeems.com)

Digitized by Noolaham Foundation.  
[noolaham.org](http://noolaham.org) | [aavanaham.org](http://aavanaham.org)



இயேசுவே வெளியும்! - 2017 ஏப்ரல் 27



# காணத் தவறாதீர்கள்!

தொலைக்காட்சி நிகழ்ச்சிகள்!



ஏஞ்சல் டி.வியில்

தினமும் காலை 7:30 - 8:00,  
இரவு 11:30-12:00.

செவ்வாய்க்கிழமை தோறும் காலை 10:00 - 10:30.

சனிக்கிழமை தோறும் மதியம் 2:30 - 3:00.



சுவர்க்  
டி.வியில்

ஞாயிறு முதல்  
வெள்ளி வரை

காலை 7:30 - 8:00  
மணிவரை.



பாடல்கள், நாடகங்கள்,

சாட்சிகள்  
மற்றும் பல...  
ஞாயிறு முதல்  
வெள்ளி வரை

காலை 7:30 - 8:00 மணிவரை.



Dialog TVயில்  
(God Channel)

ஞாயிறு முதல் வெள்ளி வரை  
காலை 7:30 - 8:00 மணிவரை.



சகோ. மோகன் சி. லாசரஸ் அவர்களின்

தேவ செய்திகளைக் கேட்டு,

ஆசீர்வாதங்களைப் பெற்றுக் கொள்ளுங்கள்!